



वर्ष-22, जम्मू तवी, अंक-05

3 सुरक्षित शीतकालीन यात्रा के लिए जागरूकता अभियान का समापन

6 चार्जिंग बुनियादी ढांचे के निर्माण में ईवी को अपनाना एक जन आंदोलन : गोयल

7 पंजाबी फिल्मों में फ्लाप हुई तो इन 5 एक्टरोंसे को मिला भोजपुरी सिनेमा का सहारा

न्यूनतम 6

मौसम जम्मू अधिकतम 18



E-mail: dehatsandesh@gmail.com

जम्मू-कश्मीर का एकमात्र ग्रामीण दैनिक

# देहात सन्देश



मूल्य-3 रूपये- (लेह)4 रूपये

पृष्ठ - 8

## प्रधानमंत्री मोदी आज जम्मू के नए रेलवे डिवीजन का करेंगे वर्चुअली उद्घाटन

**जम्मू, 5 जनवरी।** प्रधानमंत्री नरेंद्र मोदी सोमवार को वर्चुअली मोड के जरिए नव निर्मित जम्मू रेलवे डिवीजन का उद्घाटन करेंगे, जिससे भारत के सबसे उत्तरी क्षेत्र में ट्रेन सेवाओं के कुशल प्रबंधन का मार्ग प्रशस्त होगा।

जम्मू में नए रेलवे डिवीजन की स्थापना के साथ, क्षेत्र के लोगों की लंबे समय से चली आ रही मांग पूरी हो गई है। यह मौल का पत्थर कार्यक्रम कटरा से कश्मीर के लिए ट्रेन सेवाओं के बहुप्रतीक्षित उद्घाटन से पहले हुआ है, जिसका अंतिम ट्रायल रन मंगलवार को निर्धारित है।

एक अधिकारी ने कहा, प्रधानमंत्री कल नई दिल्ली से वर्चुअल मोड के जरिए जम्मू रेलवे डिवीजन का उद्घाटन करेंगे। जम्मू में इस कार्यक्रम में उपराज्यपाल मनोज सिन्हा, मुख्यमंत्री उमर अब्दुल्ला और सांसद जुगल किशोर शर्मा शामिल होंगे और इसे संबोधित करेंगे। केंद्रीय मंत्री डॉ. जितेंद्र सिंह के भी इसमें भाग लेने की उम्मीद है।

जम्मू में मुख्यालय वाले इस नव निर्मित डिवीजन में फिरोजपुर डिवीजन का पुनर्गठन शामिल होगा। इसके अधिकार क्षेत्र में निम्नलिखित खंड शामिल होंगे, जिनमें पठानकोट-जम्मू-उधमपुर-श्रीनगर-बारामुल्ला (423 रूट किमी), भोगपुर-सिखवाल-पठानकोट (87.21 रूट किमी), बटाला



(छोड़कर)-पठानकोट (68.17 रूट किमी) और पठानकोट-जोगिंदर नगर (नैरो गेज सेक्शन, 163.72 रूट किमी) शामिल हैं।

इन खंडों की कुल लंबाई 742.1 किलोमीटर होगी। वर्तमान में, भारतीय रेलवे देश भर में 68 डिवीजनों के साथ 17 जोन संचालित करता है।

रेलवे अधिकारियों ने कहा कि अंतिम अधिकार क्षेत्र विस्तृत परियोजना रिपोर्ट के आधार पर निर्धारित किया जाएगा।

उन्होंने कहा कि इस डिवीजन में आधुनिक, हार्ड-टेक सुविधाएं होंगी, जिसमें सूचना प्रौद्योगिकी (आईटी) की पूरी क्षमता का लाभ उठाया जाएगा। इस डिवीजन के निर्माण के साथ, भारतीय रेलवे के पास अब अपने 17 क्षेत्रों के अंतर्गत 70 डिवीजन

होंगे। नव स्थापित डिवीजन भारत की प्रतिष्ठित रेल परियोजनाओं के संचालन की देखरेख करेगा, जिसमें देश का पहला केबल-स्टेड रेल पुल, अंजी खाद पुल और कौरी में चिनाब नदी पर दुनिया का सबसे ऊंचा रेलवे आर्च ब्रिज शामिल है। रियासी जिले में स्थित चिनाब रेल पुल नदी तल से 359 मीटर (1,178 फीट) ऊपर है, जो इसे पेरिस के एफिल टॉवर से 35 मीटर ऊंचा बनाता है। जम्मू डिवीजन उधमपुर-श्रीनगर-बारामुल्ला रेलवे लिंक (यूएसबीआरएल) परियोजना का भी प्रबंधन करेगा, जो अब पूरा होने वाला है। अंजी खाद पुल की कुल लंबाई 473.25 मीटर है, जिसमें 120 मीटर का वायडवट और 94.25 मीटर का केंद्रीय तटबंध शामिल है। वर्तमान में, जम्मू और कश्मीर में रेलवे सेवाओं का प्रबंधन उत्तरी रेलवे के फिरोजपुर डिवीजन द्वारा किया जाता है।

दिल्ली से कश्मीर के लिए ट्रेन सेवाओं के उद्घाटन के संबंध में, रेलवे सुरक्षा आयुक्त 7 और 8 जनवरी को वैधानिक निरीक्षण और अंतिम परीक्षण करेंगे।

ट्रेन सेवाओं के चरणबद्ध संचालन के साथ, रेलवे को 272 किलोमीटर की यूएसबीआरएल परियोजना के 255 किलोमीटर हिस्से को पूरा करने की उम्मीद है, जिससे कटरा और रियासी के बीच केवल एक छेदा सा हिस्सा दिसंबर तक पूरा हो जाएगा।



**जम्मू स्थित चांद नगर गुरुद्वारा श्री गुरु नानक देव जी में श्री गुरु गोबिंद सिंह जी महाराज का प्रकशोत्सव बड़ी श्रद्धा व धूमधाम से मनाया गया।**

## गैस सिलेंडर विस्फोट में शेड हाउस हुआ नष्ट

**जम्मू, 5 जनवरी।** मागम अपर चरहर में एजाज अहमद शेख के शेड हाउस को गैस सिलेंडर विस्फोट ने पूरी तरह नष्ट कर दिया। इस घटना से परिवार संकट में पड़ गया, क्योंकि दमकल विभाग व पुलिस टीम की तत्काल कार्यवाई के बावजूद घर पूरी तरह जलकर खाक हो गया। घटना के बाद, तहसीलदार हंदवाड़ा, नायब तहसीलदार मागम, एसआई पुलिस स्टेशन मागम, कंसर्न पटवारी हलका, कंसर्न चौकीदार और प्रमुख सामाजिक कार्यकर्ता डॉ. शेख जमशेद ने नुकसान का आकलन करने के लिए घटनास्थल का दौरा किया। हंदवाड़ा के उप-जिला प्रशासन ने प्रभावित परिवार को तत्काल राहत प्रदान की। मीडिया से बात करते हुए, डॉ. शेख जमशेद ने कुपवाड़ा की डिप्टी कमिश्नर आयुषी सूदन से अपील की कि वे परिवार की सहायता के लिए जिले के संसाधनों से राहत राशि आवंटित करें। उन्होंने परिवार के सामने आने वाली अतिरिक्त चुनौतियों पर प्रकाश डाला, और बताया कि परिवार का एक सदस्य कई वर्षों से बीमारी से जूझ रहा है। इस दुखद घटना ने व्यापक सहानुभूति आकर्षित की है, तथा परिवार को फिर से जीवन जीने में मदद करने के लिए तत्काल सहायता की मांग की गई है।

## श्रीनगर एयरपोर्ट पर कोहरे के कारण 10 उड़ानें रद्द

**श्रीनगर, 5 जनवरी।** अधिकारियों ने बताया कि कोहरे के चलते खराब दृश्यता के कारण रविवार को श्रीनगर अंतर्राष्ट्रीय हवाई अड्डे पर 10 उड़ानें रद्द कर दी गई हैं।

भारतीय विमान प्राधिकरण के एक अधिकारी ने बताया कि श्रीनगर हवाई अड्डे पर सुबह-सुबह दृश्यता 50 मीटर थी जिससे हवाई यातायात प्रभावित हुआ। सभी एयरलाइनों ने सुबह 10 बजे के बाद अपनी उड़ानें स्थगित कर दीं। अधिकारी ने बताया कि दृश्यता में मामूली सुधार के साथ अब तक 10 उड़ानें रद्द की जा चुकी हैं। शनिवार को भी घने कोहरे के कारण हवाई अड्डे पर परिचालन प्रभावित हुआ था जिससे उड़ानों में देरी हुई और कई उड़ानें डायवर्ट की गई थी।

## श्रीनगर में घर को लगी आग बुझाने में झुलसे दो दमकल कर्मी

**जम्मू, 5 जनवरी।** श्रीनगर के राजौरी कदल इलाके में एक घर में देर रात को भीषण आग लग गई। आग की सूचना पाकर मौके पर पहुंची दमकल टीम ने आग बुझाने का कड़ा प्रयास किया और काफी मशकत के बाद आग पर काबू पाया जा सका। हालांकि इस हादसे में मकान तो पूरी तरह से जलकर राख हो गया लेकिन आग बुझाने के प्रयास में दो दमकल कर्मी भी झुलस गए। जिन्हें उपचार के लिए एसएमएचएस अस्पताल में भर्ती करवाया गया है।

## मुख्य सचिव ने ‘जेके समाधान’ शिकायत पोर्टल पर शिकायतों के निपटान की गुणवत्ता का आकलन किया



**जम्मू 05 जनवरी।** मुख्य सचिव अटल झुलु ने ‘जेके समाधान’ शिकायत पोर्टल पर विभिन्न विभागों और उपायुक्तों के कार्यालयों द्वारा शिकायतों के निपटान की गुणवत्ता का आकलन करने के लिए सभी प्रशासनिक सचिवों और उपायुक्तों की बैठक बुलाई।

बैठक के दौरान मुख्य सचिव ने नागरिकों द्वारा दर्ज की गई कुछ शिकायतों को देखने के लिए ‘जेके समाधान’ शिकायत पोर्टल का लाइव प्रदर्शन किया।

उन्होंने इस अवसर पर संबंधित विभागों द्वारा दिए गए जवाबों की गुणवत्ता के अलावा शिकायतों के समाधान की समयसीमा का आकलन किया। प्रशासनिक प्रमुखों को अपने विभागों के खिलाफ शिकायतों के निपटान की गुणवत्ता की निगरानी के लिए उप सचिव से नीचे के पद के नोडल अधिकारी नियुक्त करने का निर्देश दिया। उन्होंने आगे की कार्यवाई के लिए शिकायतों की सामग्री संतोषजनक नहीं होने पर

शिकायतों को समय से पहले बंद करने के बजाय नागरिकों से स्पष्टीकरण मांगने का आह्वान किया।

मुख्य सचिव ने जिला प्रशासन से कहा कि वे निवासियों के बीच ‘जेके समाधान’ पोर्टल का आकर्षण बढ़ाएं, ताकि उनके लिए शिकायत पंजीकरण आसान हो सके।

उन्होंने नागरिकों के पंजीकरण को बढ़ाने के अलावा सभी शिकायतों को पोर्टल पर अपलोड करने के लिए कहा, जिसमें भौतिक रूप से प्राप्त शिकायतें भी शामिल हैं। मुख्य सचिव ने लोक शिकायत विभाग को प्रशासनिक प्रमुखों और उपायुक्तों को उनके संबंधित विभागों और जिलों से संबंधित विश्लेषणात्मक डेशबोर्ड तक सुपर एक्सेस देने के लिए भी कहा। उन्होंने उन्हें इस साल फरवरी तक पोर्टल के एआई आधारित अपडेटेड वर्जन के साथ तैयार रहने से नीचे के नोडल अधिकारी नियुक्त करने का निर्देश दिया। इस अवसर पर लोक शिकायत सचिव एजाज असद ने मुख्य सचिव को लोक शिकायत पोर्टल का प्रदर्शन किया।

## बनिहाल बाईपास का काम पूरा, 15 दिन में 4 लेन यातायात के लिए खुल जाएगा : गडकरी

**रामबन,5 जनवरी।** केंद्रीय सड़क परिवहन और राजमार्ग मंत्री नितिन गडकरी ने घोषणा की है कि राष्ट्रीय राजमार्ग के रामबन-बनिहाल खंड पर बनिहाल शहर तक नवनिर्मित 4-लेन, 2.35 किलोमीटर लंबा बाईपास 15 दिनों के भीतर 4-लेन यातायात के लिए पूरी तरह से चालू हो जाएगा। एक्स (पूर्व में टिवटर) पर एक पोस्ट में, गडकरी ने कहा- फ़जमू और कश्मीर में, हमने 224.44 करोड़ की लागत से बनिहाल शहर तक 4-लेन, 2.35 किलोमीटर लंबा बाईपास सफलतापूर्वक पूरा कर लिया है। एनएच-44 के रामबन-बनिहाल खंड पर रणनीतिक रूप से स्थित, इस बाईपास में 1,513 मीटर तक फैले 4



पुल और 3 पुलिया हैं, जो सड़क किनारे के बाजारों और दुकानों के कारण होने वाली लगातार अड़चन को प्रभावी ढंग से दूर करते हैं। शुरुआत में 2-लेन ट्रैफिक जारी किया जाएगा और जवशन विकास के बाद 15 दिनों के भीतर 4-लेन ट्रैफिक जारी किया जाएगा। यह महत्वपूर्ण बुनियादी ढांचा निर्बाध यातायात प्रवाह सुनिश्चित करता है, जिससे कश्मीर घाटी के रास्ते में पर्यटकों और रक्षा

## भारत के जन और पर्यावरण की सेवा ही भारत माता का वास्तविक पूजन : मोहन भागवत

**खंडवा/ओंकारेश्वर, 05 जनवरी।** राष्ट्रीय स्वयंसेवक संघ के सरसंघचालक डॉ. मोहन भागवत ने ओंकारेश्वर में आयोजित तीन दिवसीय कुटुंब प्रबोधन गतिविधि की अखिल भारतीय बैठक के अंतिम दिन रविवार को भारत माता पूजन के महत्व और उद्देश्य को प्रतिपादित करते हुए कहा कि भारत भूमि हमारा पालन-पोषण, संरक्षण और संवर्धन करती है। भारत भूमि में जन्म लेने वाले प्रत्येक जन में सेवा का स्वाभाविक संस्कार है। भारत माता का पूजन मतलब भारत में रहने वाले जन, जमीन, जंगल, जल और जानवरों की सेवा और सुरक्षा करना है। पर्यावरण, जैव विविधता का संरक्षण और संवर्धन भारत माता पूजन से मिलने वाली प्रेरणा है।

कुटुंब प्रबोधन गतिविधि की अखिल भारतीय बैठक के अंतिम

दिन का प्रारंभ रविवार को सुबह ओंकारेश्वर स्थित नर्मदा किनारे मार्कण्डेय आश्रम पर भारत माता पूजन से हुआ। सरसंघचालक डॉ. मोहन भागवत ने भारत माता और आदि शंकाराचार्य का पूजन किया। पवित्र नर्मदा किनारे मार्कण्डेय आश्रम में नर्मदा आरती के पश्चात भारत माता पूजन में सरसंघचालक डॉ. भागवत ने एकांत में अध्यात्म साधना और लोकात्म में समाज सेवा का आह्वान किया। उन्होंने गृहस्थ आश्रम को धर्म की धुरी बताते हुए कहा कि जो जिस भी स्थित में है, उसे समाज की सेवा के लिये तत्पर रहना चाहिए। जिस प्रकार गरुड़ ने माता की सेवा से देवता का वाहन बनने का आशीर्वाद पाया, उसी प्रकार हम भी भारत माता की सेवा के आशीर्वाद से धर्म के वाहक बनने में समर्थ हों।

## किश्तवाड़ में खाई में गिरा वाहन, चार की मौत व दो लापता



**जम्मू, 5 जनवरी।** किश्तवाड़ जिले के पाडर के मस्सु क्षेत्र में रविवार सुबह एक टिप्पर वाहन गहरी खाई में गिर जाने से चार लोगों की मौत हो गई है इस वाहन में सवार दो लोग अभी लापता हैं। पुलिस मौके पर पहुंच गई है और लापता दोनों लोगों को पास में बह रह रही नदी में खोजा जा रहा है। केन्द्रीय राज्यमंत्री

जितेन्द्र सिंह ने इस दुर्घटना पर दुख जताया और क्षेत्र के डिप्टी कमिश्नर से दुर्घटना की जानकारी ली है।

**श्रीनगर,5 जनवरी।** बहुप्रतीक्षित जेड-मोड़ सुरंग, श्रीनगर-लेह राजमार्ग को जोड़ने वाला 6.5 किलोमीटर लंबा रणनीतिक मार्ग है, जिसे सार्वजनिक उद्घाटन के लिए नई दिल्ली से औपचारिक मंजूरी का इंतजार है। एपीसीओ अमरनाथजी टनलवे प्राइवेट लिमिटेड द्वारा निर्मित सुरंग को 24 जुलाई, 2024 को वाणिज्यिक संचालन की तिथि प्राप्त हुए लगभग छह महीने बीत चुके हैं। 2,400 करोड़ रुपये की सुरंग के पूरा होने के बावजूद, अधिकारियों ने कहा कि वे इसे जनता के लिए खोलने के लिए अभी भी आधिकारिक हरी झंडी का इंतजार कर रहे हैं, हालांकि अभी तक कोई आधिकारिक तारीख की पुष्टि नहीं हुई है। एक अधिकारी ने कहा, जेड-मोड़ सुरंग सार्वजनिक उपयोग के लिए पूरी तरह से तैयार है, लेकिन हम अभी भी नई दिल्ली से औपचारिक मंजूरी का इंतजार कर रहे हैं। हमें जल्द ही हरी झंडी मिलने की उम्मीद है। उन्होंने कहा कि सुरंग में पर्यटन को बढ़ावा देने और यात्रा की कठिनाइयों

को कम करने की क्षमता है। उन्होंने कहा, यह सुरंग हमारे जीवन को बहुत आसान बना देगी, खासकर कठोर सर्दियों के दौरान। यह निराशाजनक है कि महीनों से तैयार होने के बावजूद यह अभी भी जनता के लिए नहीं खुली है। उन्होंने आगे कहा, हमें उम्मीद है कि सरकार जल्दी से जल्दी काम करेगी, क्योंकि यह हमारी स्थानीय अर्थव्यवस्था और दैनिक आवागमन के लिए महत्वपूर्ण है। बिल्ड-ऑपरेट-ट्रांसफर (बीओटी) मॉडल का हिस्सा, जेड-मोड़ सुरंग से सौनमर्ग के लोकप्रिय पर्यटन स्थल और जम्मू और कश्मीर के बाकी हिस्सों के बीच संपर्क बढ़ाने की उम्मीद है। 8,500 फीट की ऊंचाई पर स्थित, सुरंग सभी मौसम में पहुंच प्रदान करेगी और राष्ट्रीय सुरक्षा के लिए महत्वपूर्ण क्षेत्र लद्दाख में सैन्य रसद को बढ़ावा देगी। इस परियोजना की परिकल्पना सबसे पहले 2012 में सीमा सड़क संयोजन (बीआरओ) ने की थी, जिसके निर्माण का काम बाद में राष्ट्रीय राजमार्ग और अवसंरचना विकास निगम लिमिटेड (एनएचआईसीएल) ने अपने हाथ में ले लिया।

## डिजिटल पर्सनल डेटा सुरक्षा एक्ट के लिए ड्राफ्ट नियम जारी

**नई दिल्ली, 5 जनवरी।** पर्सनल डिजिटल डेटा संरक्षण अधिनियम लागू होने जा रहा है। लोगों के पर्सनल डेटा को साइबर अपराधियों से बचाने के लिए केंद्र सरकार ने एक मसौदा तैयार किया है। रविवार को सरकार ने इस संबंध में तैयार मसौदा और उसके नियमों को जारी कर दिया है। इससे डेटा चोरी शिकशा कसा जा सकेगा। सरकार ने शिकायत निवारण और डेटा संरक्षण बोर्ड बनाने का भी निर्णय लिया है। इलेक्ट्रॉनिक और सूचना प्रौद्योगिकी मंत्रालय ने डिजिटल पर्सनल डेटा सुरक्षा एक्ट के लिए ड्राफ्ट नियम जारी किए हैं, जिसके अनुसार डेटा फिड्यूसरी (एक ऐसी संस्था या व्यक्ति, जो पर्सनल डेटा की सुरक्षा और गोपनीयता की जिम्मेदारी लेता है) के लिए बच्चे के किसी भी पर्सनल डेटा को प्रोसेस करने से पहले माता-पिता सहमति लेना अनिवार्य होगा।

## उपायुक्त द्वारा जिला कैपेक्स बजट 2024-25, एचएडीपी के तहत भौतिक, वित्तीय प्रगति की समीक्षा

**राजौरी 05 जनवरी।** जिला कैपेक्स बजट 2024-25 और समग्र कृषि विकास कार्यक्रम के तहत हासिल की गई प्रगति की समीक्षा करने के लिए, जिला विकास आयुक्त राजौरी अभिषेक शर्मा ने जिला अधिकारियों के साथ एक वर्चुअल बैठक बुलाई।

डीडीसी ने चल रही परियोजनाओं की वित्तीय और भौतिक प्रगति में तेजी लाने की आवश्यकता पर जोर दिया ताकि उन्हें समय पर पूरा किया जा सके।

उन्होंने अधिकारियों को जिला कैपेक्स बजट और एचएडीपी दोनों के तहत विकास कार्यों के कार्यान्वयन में आने वाली बाधाओं की पहचान करने और उनका समाधान करने का निर्देश दिया।

सर्दियों के मौसम में निर्बाध सेवाओं की



आवश्यकता पर प्रकाश डालते हुए, डीडीसी ने

सभी क्षेत्रों में स्थिर बिजली आपूर्ति सुनिश्चित करने के लिए विशिष्ट निर्देश जारी किए। उन्होंने संबंधित विभागों को जनता की असुविधा को कम करने के लिए डीकेजी और कोटरका क्षेत्रों में बर्फ को तुरंत साफकरने का भी निर्देश दिया।

डीडीसी ने सभी अधिकारियों से क्षेत्र-स्तरीय कार्यान्वयन पर कड़ी नजर रखने का आग्रह किया और निर्धारित लक्ष्यों को प्राप्त करने के लिए समन्वित प्रयासों के महत्व पर बल दिया।

बैठक के समापन पर डीडीसी ने गुणवत्तापूर्ण सेवाएं प्रदान करने और लोगों की आकांक्षाओं के अनुरूप प्रमुख परियोजनाओं को लागू करने के लिए जिला प्रशासन की प्रतिबद्धता दोहराई।



# सर्दियों में कैसे बचाएं अपने दिल को

बदलते लाइफ स्टाइल के इस दौर में हार्टअटैक के मामले ज्यादा देखने को मिल रहे हैं। पहले लोगों का ऐसा मानना था कि 60 वर्ष से ऊपर के बुजुर्ग ही इसकी चपेट में आते हैं, परन्तु अब ऐसा नहीं रह गया है। 30 से 40 साल के लोगों में भी इसका खतरा होता है। वैसे तो हार्ट अटैक कभी भी हो सकता है परन्तु जाड़े में ऐसे मरीजों का औसत दर ज्यादा बढ़ जाता है। इसका मुख्य कारण जाड़े में खून की नलियों का सिकुड़ना है। राजेंद्र आयुर्विज्ञान एवं प्रशिक्षण संस्थान , रांची के डॉक्टर संजय सिंह का कहना है कि जाड़े में खून की नलियां ज्यादा सिकुड़ती हैं। जब खून की नलियां सिकुड़ने लगेंगी तब रक्त का प्रवाह धीरे-धीरे कम होने लगेगा, जिससे हार्ट अटैक की आशंका बढ़ जाती है।

**बचाव के उपाय** – डॉक्टर संजय के अनुसार जब ठंड ज्यादा बढ़ जाए तो उससे बचने के लिए कुछ बातों का ध्यान रखना जरूरी है। सुबह टहलने वाले लोग मौसम के अनुकूल अपने समय में बदलाव करें। ज्यादा सुबह न निकलें। ज्यादा दूरी तक न टहलें। जो लोग ब्लडप्रेशर, हार्ट, शुगर आदि के मरीज हैं वे डॉक्टर से जरूर सलाह लें।

**खाने में क्या लें** – मौसमी फल, सलाद एवं आंवले जरूर लें। सलाद में भी प्याज एवं टमाटर ज्यादा से ज्यादा लें।

**लक्षण** – जब अपने शरीर में अप्रत्याशित बदलाव महसूस करें। जैसे ज्यादा पसीना आना, घबराहट, चक्कर आना एवं सीने में दर्द महसूस होना। पेट खराब एवं उल्टी होना ठंड लगने के लक्षण हैं। जैसे ही इसका अहसास हो, डॉक्टर के पास तुरंत जाएं।

## सर्दी-जुकाम-खासी को ऐसे दें शिकस्त

सर्दियों का मौसम आम तौर पर स्वास्थ्य के लिए अच्छा माना जाता है, किंतु यदि आप कफ विकार से ग्रस्त है तो इससे आप सर्दियों के पूरे मौसम में जुकाम-खासी व सांस रोग से परेशान हो सकते हैं। प्रस्तुत हैं, इन तकलीफों से निजात पाने के उपाय

- ठंडा पानी या ठंडे पेय लेने के बजाय गुनगुना पानी पिएं। अदरक डालकर सब्जियों का सूप पिएं।
- तेज भूख लगने पर ही भोजन करें, क्योंकि कम भूख या भूख के बगैर भोजन लेने से हाजमा सही नहीं होगा और कफ बनेगा।
- गेहूँ के आटे में चौथाई या आधी मात्रा में चने का आटा मिलाकर रोटी बनाएं। यदि चावल खाना है, तो उसमें काली मिर्च, तेज पत्ता आदि गर्म मसाला मिलाएं।
- भोजन खूब चबाकर करें और भूख से थोड़ा कम खाएं।
- कब्ज न रहने दें। इसके लिए प्रातः गर्म पानी पीकर व्यायाम करने के बाद शौच जाएं।
- दिन में तीन से चार बार सरसों का या बादाम का तेल 4-5 बूंद नाक में डालकर कफ निकालें।
- नासिका क्षेत्र में मैग्नेट का साउथ पोल 5 मिनट तक घुमाने से साइनोसाइटिस में लाभ मिलता है।
- पीठ की ओर से गर्म पानी की थैली से सुबह शाम सेंक करने से फेफड़ों की सर्दी बहुत जल्दी दूर हो जाती है।

### सावधानिया

- रात को बायीं करवट सोएं।
- कानों में ठंडी हवा का झोंका न लगे, इसके लिये कान में रुई लगाए रखें।
- अगर आप जलनैति करते हैं, तो उसके बाद विरेचन प्राणायाम करें।
- खुले पैर घास में न टहले।
- ठंडे खाद्य व पेय पदार्थ ग्रहण न करें।

# वेडिंग डाइट प्लान

फिट रहना हर किसी के लिए जरूरी है, लेकिन होने वाली दुल्हन के लिए अपनी सेहत और फिटनेस पर ध्यान देना अनिवार्य है। दौड़भाग, शादी की तैयारियां और तनाव के चलते डाइट पर कंट्रोल करना मुश्किल होता है। फोर्टिस हॉस्पिटल की चीफ डाइटेशियन किरण दलाल और क्लीनिकल न्यूट्रिशनिस्ट निधि सरिन बता रही हैं भावी दुल्हन अपनी डाइट का प्लान कैसे करे कि वजन नियंत्रित रहे....

आमतौर पर लड़कियों का वजन शादी से पहले तीन कारण से बढ़ता है- भागदौड़, तनाव और लगातार पार्टी। इसी तरह शादी के बाद वजन बढ़ने के तीन मुख्य कारण हैं- प्रेग्नेंसी, शादी के बाद परिवार, घर और अन्य जिम्मेदारियों में इतना व्यस्त हो जाना कि खानपान पर ध्यान न दे पाना, पति के साथ उनकी तरह ही पोर्शन लेना, जाने-अनजाने वे एक्स्ट्रा कैलोरी ले लेती हैं। एक बार फैट शरीर पर चढ़ने लगता है तो उसे रोकना काफी मुश्किल होता है। बेहतर होगा अगर पहले से ही खानपान की कुछ आदतों पर अमल किया जाए और डाइट प्लान बनाया जाए। अगर आप शादी से पहले और बाद में अतिरिक्त वजन को हटाना चाहती हैं तो यहा दी गई बातों पर गौर फरमाएं।

### शादी से पहले

- अपने दिन की शुरुआत नींबू मिले गर्म पानी से करें। इसमें कश किए हुए पुदीने के पत्ते भी मिला सकती हैं।
- जब भूख लगे सूप या जूस पिएं।
- अगर आप कैलोरी में कटौती करना चाहती हैं तो सबसे पहले चीनी, आइसक्रीम, केक, पेस्ट्री और प्रोसेस्ड फूड को अपने आहार से हटाएं।

- रोजाना के हिसाब से अपना लक्ष्य बनाएं। प्रतिदिन आपको 1,600 कैलोरी मिलनी चाहिए, लेकिन इससे कम करने की कोशिश करें। यह ध्यान रखें कि दिनभर में आपको कम से कम तीन मील्ल्स और दो स्नेक्स मसलन फल या रोस्टेड नट्स या फिर स्टीम्ड फर्मेंटेड फूड लेने हैं।
- दिन की शुरुआत के लिए ब्रेकफास्ट बहुत जरूरी है। इसमें मीठे से बचें। लो फैट मिल्क प्रोडक्ट्स को प्राथमिकता दें। एक-दो सर्विंग मल्टीग्रेन सीरियल, स्म्राउट्स या बींस और कटे हुए फल लें। इससे आपको ब्रेकफास्ट से लगभग 300 कैलोरी मिलेगी। बाकी कैलोरी आपको लंच और डिनर से मिलनी चाहिए।
- लंच/डिनर में होलग्रेन सीरियल, दालें या ग्रिल्ड फिश या चिकेन के एक टुकड़े के साथ लो फैट प्रोबायोटिक दही, सलाद और एक बोल स्टीम्ड रंगीन सब्जिया लें।
- शादी से एक महीने पहले अचानक पांच किलो वजन घटाना भी ठीक नहीं है। अगर ऐसा चाहती हैं तो इसके लिए आपको शादी से छह महीने पहले अपने आहार पर ध्यान देना होगा। इसका सीधा असर आपके बाल और त्वचा पर पड़ेगा।
- अच्छी त्वचा के लिए गाजर, एप्रिकॉट, पीले और नारंगी रंग के फल व सब्जिया खाएं। पालक और अन्य हरी पत्तेदार सब्जियों को प्राथमिकता दें। टमाटर खाएं, उसमें लाइकोपीन पाया जाता है।
- अखरोट खाएं, इसमें ओमेगा फैटी एसिड पर्याप्त मात्रा में पाया जाता है, जो बालों को चमकदार और त्वचा को बेहतर बनाता है।

- दिनभर में चार-पांच कप ग्रीन टी पिएं।
- इस दौरान अल्कोहॉल व धूम्रपान से दूर रहें।
- सैलेड, सूप और फलों का सेवन करने से फैटी एसिड मिलेगा, जिससे आपको एनर्जी भी मिलेगी।
- त्वचा में पानी की कमी न होने दें। दिनभर में पर्याप्त पेय पदार्थ जैसे जूस, सूप, पानी खूब पिएं।

### शादी के बाद

- जो कुछ भी खाएं धीरे-धीरे और खुश होकर खाएं। टीवी के सामने या बात करते हुए न खाएं। धीमी गति से खाने से आपको जल्दी ही पेट भरा हुआ महसूस होगा।
- ब्रेकफास्ट एक साथ करें। जिसमें एक बाउल परूट्स, मूसली या फिर ओटमील हो।
- लंच में हरी सब्जियों वाला सूप जरूर लें। नॉन वेजेटेरियन हैं तो प्रॉन्स को प्राथमिकता दें।
- उस समय कतई न खाएं, जब आप तनाव या गुस्से में हों।
- ब्लैक कॉफी, जंक फूड, चाय से जहा तक हो सके दूर रहें। रिफाईंड प्रोडक्ट से बचें।
- पार्टनर के साथ एक्सरसाइज जरूर करें। फिजिकल एक्टिविटी बढ़ाने से दिल की सेहत अच्छी रहती है। कोलेस्ट्रॉल और ब्लडप्रेशर नियंत्रित रहता है। डिनर के बाद रोजाना एक घंटा टहलने का लक्ष्य बनाएं।
- एक-दूसरे के पोर्शन को मैच न करें, क्योंकि पुरुषों को दिनभर में अलग कैलोरी और स्त्रियों को भिन्न कैलोरी की जरूरत होती है। पुरुषों को स्त्रियों की अपेक्षा अधिक कैलोरी की जरूरत होती है।
- जो भी खाएं पौष्टिक हो, लेकिन खाने की मात्रा हमेशा ध्यान में रखें।
- सब कुछ खाएं, लेकिन सीमित मात्रा में ताकि आप फिट और स्वस्थ रहें। संतुलित डाइट लें। खाने पर नियंत्रण का यह मतलब नहीं कि आप एक्सरसाइज करना छोड़ दें। साथ-साथ वह भी जरूरी है।

## डांस करके घटाइए वजन

डांस के दौरान हाथ-पैरों के साथ ही पूरे शरीर की एक्सरसाइज हो जाती है। डांस करने से शरीर का ब्लड सर्कुलेशन बहुत तेज होता है, साथ ही शरीर की मांसपेशियों पर भी काफी खिंचाव पड़ता है, जो स्वस्थ बनाए रखता है। मोटापे से ग्रसित वे लोग, जिन्हें योगा और जिम जाना अच्छा नहीं लगता है, डांस के द्वारा मोटापे पर नियंत्रण पा सकते हैं। जी हां, डांस करने से मनोरंजन तो होता ही है, साथ ही इससे पूरे शरीर की कससत भी हो जाती है। यह खुद को फिट रखने का सबसे अच्छा तरीका है। इससे शरीर के हर एक अंग की अच्छी कससत हो जाती है। हर रोज डांस करने से पूरा शरीर स्वस्थ रहता है। डांस का दिमाग पर भी अनुकूल असर पड़ता है। इससे शारीरिक स्वास्थ्य के साथ-साथ मानसिक स्वास्थ्य भी ठीक बना रहता है। जो लोग थोड़ी देर तक ही सही लेकिन नियमित डांस करते हैं, उनको मोटापे की समस्या नहीं होती और वे स्वस्थ बने रहते हैं। डांस फ्लोर पर कम से कम पांच मिनट डांस करने मात्र से शरीर की तीस कैलोरी ऊर्जा बर्न हो जाती है। शोधकर्ताओं का कहना है कि जो लोग कम उम्र में ही डांस करना शुरू कर देते हैं, उन्हें कम तनाव होता है और उनकी सेहत फिट बनी रहती है।

## मन को जोड़ें सांसों से

मन को काबू में करने का मतलब है अपनी अनियंत्रित विचारशैली को नियंत्रित करना। मन को सांसों से जोड़िए। प्राणवायु से जुड़ते ही बेलगाम मन पर नियंत्रण करना आसान हो जाएगा। अपने विचारों को रोकने का प्रयास करें। विचार रूकते ही मन धीमा होगा, इसे फिर सांसों से जोड़ दें। मन का सांस से गहरा संबंध है। मन सारी इंद्रियों का स्वामी है और सांस मन का। इसलिए श्वास के नियंत्रण से हम चित को स्थिर करके आंतरिक शांति प्राप्त कर सकते हैं। जब भी बेचैनी हो, मन अशांत हो, तनाव हो, तो पद्मासन में बैठकर सांस भीतर खींचे, उसे थोड़ी देर भीतर ही रोकें, फिर धीरे-धीरे छोड़ दें। ऐसा प्रयोग दिन में दो-तीन बार करने से आप काफी सहज महसूस करेंगे।

## एलोवेरा बनेगा किडनी का सुरक्षा कवच

वनस्पतियों में छिपे औषधीय गुणधर्म हजारों साल से जीवन को संजीवनी देते रहे हैं, लेकिन उनके अनुसंधान पर परिणामी काम नहीं हुआ। अंग्रेजी दवाओं की भेंट चढ़ती जिंदगी में फिर से जान फूंकने के लिए चिकित्सा जगत आयुर्वेद की शरण में खड़ा है। लाला लाजपत राय मेडिकल कॉलेज के फार्माकोलोजी विभाग में शिलोय के बाद अब एलोवेरा पर चल रहे एक शोध में इसे किडनी रोगों पर अत्यंत लाभकारी पाया गया है। चरक संहिता में भी एलोवेरा को औषधीय गुणों से लवरेज बताया गया है, किंतु वैज्ञानिक शोध पर आधारित पुष्टि की कमी रही। फार्माकोलोजी विभाग की एमडी की छात्रा डॉ. शालिनी वीरानी ने चुहों पर किए गए एक शोध में पाया कि एलोवेरा के सेवन से एक माह में उनकी किडनी पूरी तरह ठीक हो गई।

### महंगी डायलिसिस से मिलेगी निजात

किडनी रोगियों की संख्या बढ़ने से चिकित्सा के समक्ष एक कठिन चुनौती है। एलोपैथिक में किडनी रोगियों को डायलिसिस पर रखा जाता है, जो महंगा होने के साथ-साथ साइड इफेक्ट भी करता है। एलोवेरा से किडनी रोगों में चमत्कारिक सुधार के संकेत से अब विभाग ट्रायल का दूसरा चरण शुरू करेगा। बाद में इसके पेटेंट के लिए आवेदन किया जाएगा।





## कठुआ में श्री गुरु गोबिंद सिंह जी का 358वां प्रकाशोत्सव धार्मिक श्रद्धा के साथ मनाया



कठुआ 05 जनवरी (हि.स.)। श्री गुरु गोबिंद सिंह जी का 358वां प्रकाशोत्सव धार्मिक श्रद्धा के साथ मनाया गया। जिला गुरुद्वारा प्रबंधक कमेटी के बैनर तले आयोजित मुखजी चैक पर स्थित गुरुद्वारा में कार्यक्रम के दौरान रांगी जत्थों ने गुरु महिमा

का गुणगान करते हुए संगत को निहाल किया।

स्थानीय रांगी सहित अन्य ने गुरु महिमा का गुणगान करते हुए संगत को गुरु गोबिंद सिंह जी के बताए मार्ग पर चलने का आह्वान किया। इस अवसर पर कठुआ के सभी धर्मों के लोगों ने गुरुद्वारा में

माथा टेककर आपसी भाईचारे की मिसाल दी। इसके साथ ही गुरुद्वारा श्री कलगीधर में अखंड पाठ साहिब बहते शुरुवार को आरंभ हुआ था। जोकि रविवार को गुरुपर्व के उपलक्ष्य पर पाठ का भोग डाले गया। कार्यक्रम के समापन पर लंगर प्रसाद भी संगत ने ग्रहण किया। जिला गुरुद्वारा प्रबंधक कमेटी के प्रधान चरणजीत सिंह ने कहा कि गुरु ग्रंथ साहिब ने हमें सच्चाई और धर्म के नाम पर चलने का संदेश दिया है ऐसे में हमें सच्चाई और धर्म के नाम पर चलकर आपसी भाईचारे को बनाए रखना होगा। उन्होंने युवाओं से भी आह्वान किया कि वे गुरु गोबिंद सिंह जी के बताए मार्ग पर चलकर समाज को बेहतर दिशा की ओर ले जाने में अपना योगदान दें। इस अवसर पर कठुआ के विधायक डॉ भारत भूषण ने भी गुरुद्वारा में माथा टेककर सच्चाई और धर्म के नाम पर चलने का संदेश दिया।

## मुख्यमंत्री ने आग से प्रभावित परिवारों को आवास सहायता के लिए मंजूरी प्राप्त की

**जम्मू 05 जनवरी।** भारत सरकार ने किश्तवाड़ जिले की वरवाना घाटी के मुलवारान गांव के अग्नि पीड़ितों को आवास सहायता प्रदान करने के लिए प्रधानमंत्री आवास योजना-ग्रामीण के तहत एक विशेष परियोजना को मंजूरी दी है।

पिछले साल 15 अक्टूबर को लगी भीषण आग ने कई घरों को नष्ट कर दिया था, जिससे कई परिवार बेघर हो गए थे। मुख्यमंत्री उमर अब्दुल्ला ने अगले ही दिन प्रभावित क्षेत्र का दौरा किया और पीड़ितों को दीर्घकालिक पुनर्वास का आश्वासन दिया। उन्होंने परिवारों को उनके घरों के पुनर्निर्माण और उनके जीवन को बहाल करने में मदद करने के लिए केंद्र सरकार से सहायता प्राप्त करने का भी वचन दिया।

इस विशेष आवास पैकेज को मंजूरी मुख्यमंत्री उमर अब्दुल्ला द्वारा केंद्र सरकार से की गई

अपील के बाद मिली है, जिसमें उन्होंने प्रभावित परिवारों के दीर्घकालिक पुनर्वास के लिए अतिरिक्त वित्तीय सहायता का अनुरोध किया था।

मुख्यमंत्री ने पीएमएवाई-जी के तहत आवास सहायता की तत्काल आवश्यकता पर जोर दिया, ताकि परिवारों को अपने घरों का पुनर्निर्माण करने और सामान्य स्थिति में लौटने में मदद मिल सके। इस संबंध में, ग्रामीण विकास मंत्रालय, ग्रामीण विकास विभाग (ग्रामीण आवास प्रभाग) ने औपचारिक रूप से ग्रामीण विकास विभाग, जम्मू और कश्मीर सरकार के सचिव को इस अनुमोदन की सूचना दी है। सूचना के अनुसार, वित्तीय वर्ष 2024-25 के लिए विशेष परियोजना के तहत 85 घरों (7 पूर्ण पीएमएवाई-जी लाभार्थियों सहित) को आवंटित किया गया है।

## डोगरा सदर सभा की 120वीं आम परिषद बैठक आयोजित



**जम्मू, 5 जनवरी (हि.स.)।** डोगरा सदर सभा (डीएसएस) की 120वीं आम परिषद बैठक रविवार को जम्मू में सभा परिसर में आयोजित की गई। आम परिषद की बैठक में पूरे केंद्र शासित प्रदेश के प्रतिनिधियों ने भाग लिया।

बैठक के दौरान सभा के अध्यक्ष और पदाधिकारियों के पदों के लिए चुनाव रिटर्निंग ऑफिसर ब्रिगेडियर एमएस जामवाल (सेवानिवृत्त डीसी की सहायता से आयोजित किए गए। आम परिषद ने सर्वसम्मति से गुलचैन सिंह चाड़क को अध्यक्ष और एडवोकेट एचसी जलमारिया का डीएसएस के महासचिव के रूप में फिर से चुना जिससे उनके नेतृत्व और समर्पण की पुष्टि हुई।

अध्यक्ष और महासचिव ने सभा के कामकाज को मजबूत करने के लिए विभिन्न पदों के लिए अन्य पदाधिकारियों को भी नामित किया जिनमें कर्नल करण सिंह जामवाल,

गंभीर देव सिंह चाड़क, जी.ए. ख्वाजा, नरिंदर सिंह जामवाल, सरदार अरविंदर सिंह अमन, डॉ. नसीब सिंह महास, अमानत अली शाह, खजुर सिंह, ब्रिगेडियर विजय सागर धीमान, जगदीप सिंह, मास्टर छंकर सिंह, मेजर जनरल सुनीता कपूर वीएसएम, प्रो. डॉ. अनीता बिलौरिया, श्रीमती उमा काटल, एडवोकेट अहतशाम और मास्टर दिवंदर सिंह।

अपने संबोधन में गुलचैन सिंह चादक ने सभा के सदस्यों को उन पर अपना विश्वास दिखाने के लिए हार्दिक आभार व्यक्त किया और डोगरा समुदाय के कल्याण और इसकी समृद्ध विरासत के संरक्षण के लिए अथक प्रयास करने की अपनी प्रतिबद्धता दोहराई। पूर्व मंत्री ने प्रमुख क्षेत्रीय मुद्दों को हल करने और जम्मू और कश्मीर के लोगों के बीच एकता को बढ़ावा देने के लिए सभा के चल रहे प्रयासों पर प्रकाश डाला। उन्होंने कहा कि सभा का गठन 1904 में

# गौ माता को राष्ट्रीय माता का दर्जा दिलाने के लिए रैली आयोजित

**जम्मू, 5 जनवरी (हि.स.)।**

मूवमेंट कल्तिक के नेतृत्व में आज शक्ति नगर, गुड़ा बख्शी नगर से इस्कॉन मंदिर तक एक विशाल रैली का आयोजन किया गया, जिसका उद्देश्य गौ माता को राष्ट्रीय गौ माता का दर्जा दिलाना था। रैली में भाजपा के वरिष्ठ नेताओं, संघ के कार्यकर्ताओं, इस्कॉन के सदस्यों और अन्य गणमान्य नागरिकों ने बढ़-चढ़कर भाग लिया। रैली का नेतृत्व अनुराधा योगी, कमल किशोर, नेहा मल्होत्रा, और सुषमा शर्मा ने किया। रैली का समापन इस्कॉन मंदिर में हुआ, जहां भक्तों ने भी भाग लिया और गौ माता की सुरक्षा के लिए समर्थन व्यक्त किया।

मूवमेंट कल्तिक के सलाहकार प्रीतम शर्मा ने कहा कि उनका लक्ष्य सिर्फ गौ माता की सुरक्षा सुनिश्चित करना नहीं है, बल्कि



सनातन धर्म के मंदिरों और धार्मिक स्थलों की रक्षा के लिए एक सशक्त सनातन बोर्ड का गठन भी है। भाजपा के पार्षद सुरेंद्र सिंह चौधरी ने भी गौ माता की सुरक्षा के लिए सशक्त कानून बनाने की बात की और गौ हत्या पर पूरी तरह से प्रतिबंध लगाने की मांग की। अनुराधा योगी ने कहा कि गौ हत्या जैसे पाप को अब और सहन नहीं किया जा सकता और जम्मू-कश्मीर में गायाों की सुरक्षा के लिए सख्त कानून की जरूरत है। रैली में प्रमुख रूप से प्रीतम

शर्मा, सपना हिंदू, नेहा मल्होत्रा, सपना कोहली, सुनीता कुंडल, राहुल प्रधान, एडवोकेट सोमेश्वर कोहली और कई अन्य गणमान्य लोग उपस्थित थे। मूवमेंट कल्तिक ने भविष्य में इस अभियान को तब तक जारी रखने का संकल्प लिया है, जब तक गौ माता को राष्ट्रीय गौ माता का दर्जा और उनकी सुरक्षा के लिए सख्त कानून नहीं बन जाता। साथ ही, सनातन धर्म और मंदिरों की सुरक्षा सुनिश्चित करने के लिए सनातन बोर्ड का गठन किया जाएगा।

## सुरक्षित शीतकालीन यात्रा के लिए जागरूकता अभियान का समापन

**जम्मू,, 5 जनवरी (हि.स.)।** करनाह कुपवाड़ा में भारतीय सेना, स्थानीय स्कूल और समुदाय ने एनसी दर्रे में सर्दियों में सुरक्षा के लिए जागरूकता फैलाई। स्थानीय लोगों को कठोर सर्दियों के मौसम में एनसी दर्रे में यात्रा करने की चुनौतियों और जोखिमों के बारे में शिक्षित करने के उद्देश्य से आयोजित एक सफल सोशल मीडिया जागरूकता अभियान। इस पहल का उद्देश्य यात्रियों की सुरक्षित यात्रा सुनिश्चित करना था, जिसमें अनियंत्रित आवाजाही के खतरों पर जोर दिया गया, जिसने अतीत में कई लोगों की जान ली है, और सुरक्षित यात्रा के लिए महत्वपूर्ण निवारक उपाय प्रदान किए गए। अभियान ने स्थानीय लोगों से नागरिक अधिकारियों और सुरक्षा बलों के साथ सहयोग करने का भी आग्रह किया, जिसमें सर्दियों के मौसम में जोरिमां को कम करने के लिए जारी किए गए सुरक्षा निर्देशों और सलाह का पालन करने के महत्व पर जोर

दिया गया। अभियान में गवर्नमेंट डिग्री कॉलेज तंगधार, एजीएस हाजीनार और तिथवाल और न्यू लाइट पब्लिक स्कूल सहित विभिन्न शैक्षणिक संस्थानों के 28 छात्रों की मजबूत भागीदारी देखी गई। प्रतिभागी सोशल मीडिया प्लेटफॉर्म के माध्यम से जागरूकता फैलाने में सक्रिय रूप से लगे हुए थे, सर्दियों में यात्रा सुरक्षा को प्रोत्साहित करने के लिए महत्वपूर्ण सुरक्षा जानकारी साझा कर रहे थे।

## उपराज्यपाल ने किश्तवाड़ दुर्घटना में लोगों की मौत पर दुख व्यक्त किया

जम्मू 05 जनवरी। उपराज्यपाल मनोज सिन्हा ने किश्तवाड़ के सन्यास इलाके के पास हुई दुर्घटना में लोगों की मौत पर गहरा दुख व्यक्त किया है। उपराज्यपाल ने अपने शोक संदेश में कहा है किश्तवाड़ में हुई दुखद सड़क दुर्घटना में लोगों की मौत से दुखी हैं।

## विवाह-अन्य मांगलिक कार्यों के शुभ मुहूर्त के लिए अब नहीं करना होगा इंतजार

**जम्मू 5 जनवरी (हि.स.)।** ज्योतिष शास्त्र के अनुसार गुरु और शुक्र तारा उदय हो एंव शुभ मुहूर्त में ही विवाह आदि मांगलिक कार्य सम्पन्न किए जाते है। इस विषय में श्रीकेलख ज्योतिष एवं वैदिक संस्थान ट्रस्ट के अध्यक्ष महंत रोहित शास्त्री ज्योतिषाचार्य ने बताया कि विवाह एवं मांगलिक कार्यों के लिए गुरु और शुक्र तारा का उदय होना एवं शुभ मुहूर्त का होना बहुत महत्वपूर्ण माना जाता है।

सन् 2024 ई. 11 दिसंबर को विवाह का अंतिम मुहूर्त था क्योंकि 15 दिसंबर रविवार को पौष मास शुरू हो गया था। तदनन्तर 13 जनवरी सन् 2025 ई. तक पौष माह रहेगा। अर्थात 11 दिसंबर सन् 2024 ई. से लेकर 13 जनवरी 2025 तक विवाह का कोई भी शुभ विवाह मुहूर्त नहीं है। पौष मास में आपको विवाह आदि मांगलिक कार्य करने से बचना चाहिए। सन् 2025 ई. 13 जनवरी के बाद ही शुभ मुहूर्त में विवाह आदि मांगलिक कार्य शुरू होंगे। सन् 2025 ई. विवाह का पहला मुहूर्त 16 जनवरी को है। पौष मास के दौरान आप सगाई आदि का कार्य यानि कि मंगनी आदि कार्य शुभ मुहूर्त में कर सकते हैं। मंगनी आदि कार्य में कोई समस्या वाली बात नहीं है

## मुपती मोहम्मद सईद की पुण्यतिथि पर जरूरतमंद लोगों में वितरित किए गए कंबल

**आरएस पुरा, 5 जनवरी (हि.स.)।** पीपुल्स डेमोक्रेटिक पार्टी (पीडीपी) की तरफ से रविवार को गांव कोटली शाह दुला में कार्यक्रम का आयोजन कर पार्टी के संस्थापक एवं जम्मू कश्मीर के पूर्व मुख्यमंत्री मुपती मोहम्मद सईद को उनकी 9वीं पुण्यतिथि पर श्रद्धांजलि अर्पित की गई। पीडीपी के वरिष्ठ नेता नरेंद्र शर्मा की अध्यक्षता में आयोजित इस कार्यक्रम के दौरान पार्टी के संस्थापक मुपती मोहम्मद सईद को श्रद्धांजलि देने के साथ-साथ सईी के मौसम को देखते हुए जरूरतमंद लोगों में कंबल तथा अन्य जरूरी सामान वितरित किया गया।

## पुलिस ने पंचारी में प्रतिबंधित पदार्थ के साथ एक ड्रा तस्कर को पकड़ा

**जम्मू, 5 जनवरी (हि.स.)।** एसएचओ के नेतृत्व में थाना पंचारी की पुलिस टीम ने पंचारी के कैथवाली के पास कुंती लिक रोड पर गश्त/वाहन जांच ड्यूटी के दौरान एक व्यक्ति सुशील कुमार पुत्र विश्व नाथ निवासी लोअर मीर, पंचारी को पकड़ा।

उधमपुर पुलिस टीम को देखकर मौके से भागने की कोशिश कर रहा था, लेकिन वह सदिग्ध निकला।

पूरी तरह तलाशी लेने पर उसके पास से 102 ग्राम गांजा और 98 ग्राम चरस जैसा पदार्थ बरामद हुआ, जिसे मौके पर ही गिरफ्तार कर लिया गया। इस पर थाना पंचारी में कानून की संबंधित धाराओं के तहत एफआईआर नंबर 02/2025 दर्ज किया गया है।

## मुख्यमंत्री उमर अब्दुल्ला ने गुरु गोविंद सिंह जी की जयंती पर शुभकामनाएं दीं

**जम्मू 05 जनवरी।** मुख्यमंत्री उमर अब्दुल्ला ने सिख समुदाय और गुरु गोविंद सिंह जी की जयंती मनाने वाले सभी लोगों को हार्दिक शुभकामनाएं दी हैं। अपने बधाई संदेश में मुख्यमंत्री ने गुरु गोविंद सिंह जी के जीवन और शिक्षाओं पर प्रकाश डाला, जिन्होंने अपने लोगों के लिए सच्चाई, ईमानदारी और वफादारी का उदाहरण पेश किया। उन्होंने कहा कि गुरु के आदर्श और मूल्य दुनिया भर के लोगों को प्रेरित करते रहेंगे और आने वाली पीढ़ियां उन्हें संजो कर रखेंगी।

# सद्वरु मधुपरमहंस जी महाराज ने विज्ञान और तत्वों के गूढ़ रहस्यों को उजागर किया



**जम्मू, 5 जनवरी (हि.स.)।** साहिब बंदगी के सद्गुरु मधुपरमहंस जी महाराज ने रविवार अखनूर, जम्मू में अपने प्रवचनों की अमृत वर्षा से संगत को निहाल करते हुए कहा कि वैज्ञानिक, बुद्धिजीवी, संत, महत्मा सबने संसार को नाशवान बोल दिया है। संसार है ही नाशवान। पर लगता सत्य है। जल का आधार आग है। इसलिए कहते हैं कि जल जल रहा है। आग की उत्पत्ति वायु से है। वायु कहीं से आई। वायु है क्या। वायु तो दो गैसों का मिश्रण है। वायु का आधार आकाश तत्व है। ये पाँच तत्वों को भौतिक तत्व कहते हैं। पृथ्वी तत्व का रंग पीला है। इसकी वाल है गोल। इसका स्वाद है मीठा। पाँचों तत्वों का स्वाद भी है। चाल भी है और रंग भी है। आप देखो कि बच्चे मिट्टी खाते हैं। मिट्टी में भी एक स्वाद है। मिट्टी सारे बच्चे खाते हैं। इस तरह पानी का रंग सफेद है। पानी का स्वाद खारा है। वैज्ञानिकों की एक सीमा है। वो जल के लिए कहते हैं

# उपमुख्यमंत्री ने उप-जिला अस्पताल सुंदरबनी का औचक निरीक्षण किया



**सुंदरबनी 05 जनवरी।** उपमुख्यमंत्री सुरिंदर चौधरी ने उप-जिला अस्पताल सुंदरबनी का औचक निरीक्षण किया, जिसमें गुणवत्तापूर्ण स्वास्थ्य सेवा और रोगी संतुष्टि के महत्व पर जोर दिया गया। दौरे के दौरान, उपमुख्यमंत्री ने अस्पताल के विभिन्न वार्डों का दौरा किया और रोगियों से बातचीत कर उनकी चिंताओं और अनुभवों को समझा। उन्होंने उन्हें स्वास्थ्य सेवाओं को बेहतर बनाने और उनकी जरूरतों को प्रभावी ढंग से हल करने के लिए सरकार की प्रतिबद्धता का आश्वासन दिया। अस्पताल में सफ़ाई की

स्थिति पर नाराजगी व्यक्त करते हुए, उपमुख्यमंत्री ने ब्लॉक मेडिकल ऑफिसर को सुविधा के सभी क्षेत्रों में सफ़ाई सुनिश्चित करने के लिए तत्काल उपाय करने का निर्देश दिया। उन्होंने कहा, सफ़ाई एक बुनियादी आवश्यकता है और रोगियों और कर्मचारियों दोनों के लिए एक सुरक्षित और स्वस्थ वातावरण बनाने के लिए इसे प्राथमिकता दी जानी चाहिए। उपमुख्यमंत्री ने अस्पताल के अधिकारियों को रोगियों के लिए उचित उपचार सुनिश्चित करने और स्वच्छता के उच्च मानकों को बनाए रखने का भी निर्देश दिया। अस्पताल में चल रहे निर्माण कार्य की प्रगति की समीक्षा करते हुए, सुरिंदर चौधरी ने इसके पूरा होने की स्पष्ट समय सीमा निर्धारित की। उन्होंने संबंधित अधिकारियों को 31 मार्च 2025 तक या उससे पहले सभी निर्माण कार्य पूरा करने का निर्देश दिया, ताकि यह सुनिश्चित किया जा सके कि उन्नत बुनियादी ढांचा बिना किसी देरी के जनता के लिए उपलब्ध हो सके।

## सेना ने भूतपूर्व सैनिकों की रैली आयोजित की

**किश्तवाड़, 5 जनवरी (हि.स.)।** अपने सेवानिवृत्त सैनिकों के समुदाय से फिर से जुड़ने की एक उल्लेखनीय पहल करते हुए भारतीय सेना ने किश्तवाड़ के दुल में भूतपूर्व सैनिकों की रैली आयोजित की।

ब्रिगेडियर जय भगवान सिंह राठी, कमांडर, 5 सेक्ट असम राइफल्स की मौजूदगी में आयोजित इस कार्यक्रम का उद्देश्य भारतीय सेना और उसके सेवानिवृत्त कर्मियों के बीच संबंधों को मजबूत करना था साथ ही उनकी चिंताओं और कल्याण संबंधी जरूरतों को संबोधित करना था। रैली ने क्षेत्र के भूतपूर्व सैनिकों, वीर नारियों और विधवाओं को अपनी शिकायतें व्यक्त करने और विभक्त कल्याणकारी योजनाओं के बारे में जानकारी प्राप्त करने के लिए एक मंच प्रदान करने में महत्वपूर्ण भूमिका निभाई।

इस कार्यक्रम ने भारतीय सेना की अपने विस्तारित परिवार की भलाई के लिए निरंतर प्रतिबद्धता को भी प्रदर्शित किया। इस कार्यक्रम में पूरे क्षेत्र के भूतपूर्व सैनिकों, वीर

नारियों और विधवाओं की उत्साहपूर्ण भागीदारी देखी गई। उन्होंने अपनी जरूरतों को पूरा करने और अपनेपन की भावना को बढ़ावा देने में भारतीय सेना के प्रयासों के लिए आभार व्यक्त किया।

ब्रिगेडियर जय भगवान सिंह राठी ने रैली को संबोधित करते हुए इस बात पर जोर दिया कि भारतीय सेना का अपने दिगगों और उनके परिवारों के साथ अटूट रिश्ता है। यह रैली उनके कल्याण के प्रति हमारी अटूट प्रतिबद्धता का प्रमाण है, यह सुनिश्चित करते हुए कि उन्हें वह सम्मान और समर्थन मिले जिसके वे वास्तव में हकदार हैं। रैली ने भारतीय सेना और उसके डिगिंग समुदाय के बीच की खाई को संकलनापूर्वक पाट दिया जिससे संवाद और समर्थन के लिए एक मंच तैयार हुआ। उपस्थित लोगों से मिली सकारात्मक प्रतिक्रिया ने पहल की प्रभावशीलता को रेखांकित किया जिसमें कई लोगों ने ऐसे आयोजनों के लिए भारतीय सेना को धन्यवाद दिया।



# संपादकीय बयानबाजी के विपरीत हकीकत

मीडिया में प्रकाशित रिपोर्टों ने कुछ ऐसे तथ्य उजागर किए हैं, जो जम्मू–कश्मीर के लोगों को निराश करेंगे, जो पूरी तरह से मानते हैं कि केंद्र सरकार ने क्षेत्र में भ्रष्टाचार को जड़ से खत्म करने के बारे में जो प्रसारित किया था, वह पूरी तरह से सच है क्योंकि कथित तौर पर जम्मू–कश्मीर की प्रतिष्ठित जांच एजेंसी एसीबी द्वारा की गई जांच में लोगों को बताने के लिए कुछ विपरीत है।

यह सभी जानते हैं कि अनुच्छेद 370 को निरस्त करने के कदम के बाद केंद्र यह दावा करते नहीं थकता कि उसने देश के सबसे भ्रष्ट राज्यों में से एक जम्मू–कश्मीर से भ्रष्टाचार को खत्म कर दिया है, और उसके प्रतिनिधियों द्वारा बयानबाजी चाहे वह तत्कालीन एलजी हों या अन्य, लोगों को यह विश्वास दिलाने के लिए इस्तेमाल की गई कि अगस्त 2019 के बाद, जम्मू–कश्मीर में भ्रष्टाचार अतीत की बात हो गई है।

हालांकि उस समय और अब भी इस कथन को मानने वाले कई लोग थे, लेकिन एसीबी की जांच से राज खुल गया है, क्योंकि अनुच्छेद 370 को अमान्य घोषित करने के सात महीने से भी कम समय में, कथित तौर पर जम्मू–कश्मीर प्रशासन के अज्ञात अधिकारियों ने कथित तौर पर एक भर्ती फर्म को अवैध रूप से काम पर रखा और बाद में अग्निशमन और आपातकालीन सेवा विभाग में फोरआर्म और फायरमैन ड्राइवरों के रूप में चयनित 690 उम्मीदवारों की सूची तैयार की, जिससे केंद्र और यहां तक ??कि उसी जम्मू–कश्मीर प्रशासन के भ्रष्टाचार के खिलाफ जीरो टॉलरेंस दिखाने और 2019 में इसे विभाजित करने और केंद्र शासित प्रदेश में डाउनग्रेड करने के बाद क्षेत्र को भ्रष्टाचार से मुक्त करने के दावों पर कई सवाल खड़े हो गए।

यह उल्लेख करना उचित है कि यूटी में भ्रष्टाचार के कई मामले सामने आए हैं, जिसमें जेकेपी में एसआई जैसे भर्ती घोटाले आदि शामिल हैं, जो जम्मू–कश्मीर के यूटी बनने और केंद्र सरकार के सीधे नियंत्रण में आने के बाद हुए हैं।

अग्निशमन एवं आपातकालीन विभाग में उक्त उम्मीदवारों की भर्ती में भ्रष्टाचार के ताजा मामले की शुरुआत में जम्मू–कश्मीर के सामान्य प्रशासन विभाग ने जांच की थी, जिसने इस साल 24 जुलाई को एसीबी को अपनी रिपोर्ट सौंपी थी। चूंकि एसीबी ने इस संबंध में मामला दर्ज कर लिया है, इसलिए पूरी जांच के बाद ही चीजें सामने आएंगी, लेकिन देखने वाली बात यह है कि भ्रष्टाचार अभी भी जम्मू–कश्मीर में एक बड़ा मुद्दा है, क्योंकि भ्रष्टाचार को खत्म करने के बारे में फैलाई जा रही कहानी सच होने के बजाय जोड़–तोड़ वाली लगती है।

# भारत के डिजिटल भविष्य का नया स्वरूप– डेटा सुरक्षा के लिए नागरिक–केंद्रित दृष्टिकोण

**श्री अश्विनी वैष्णव**

जब हम वैश्विक भविष्य के बारे में बात करते हैं, तो मानव–केंद्रित दृष्टिकोण सबसे महत्वपूर्ण होना चाहिए। हाल ही में संयुक्त राष्ट्र के भविष्य के शिखर सम्मेलन में हमारे माननीय प्रधानमंत्री श्री नरेन्द्र मोदी के ये शब्द, लोगों को पहले रखने के भारत के दृष्टिकोण को दर्शाते हैं। इस दर्शन ने डिजिटल व्यक्तिगत डेटा संरक्षण (डीपीडीपी) नियम, 2025 के मसौदे को आकार देने में हमारे प्रयासों का मार्गदर्शन किया है। अंतिम रूप दिए जाने के बाद, डिजिटल व्यक्तिगत डेटा संरक्षण अधिनियम, 2023 को लागू हो जाएगा, जो नागरिकों के व्यक्तिगत डेटा सुरक्षा के अधिकार की रक्षा के लिए हमारी प्रतिबद्धता को रेखांकित करेगा।

**सशक्तिकरण का एक नया युग**

भारतीय नागरिक डीपीडीपी नियम, 2025 के केंद्र में हैं। डेटा के बढ़ते वर्चस्व वाली दुनिया में, हमारा मानना ​​है कि व्यक्तियों को शासन की रूपरेखा के केंद्र में रखना अनिवार्य है। ये नियम नागरिकों को कई अधिकारों से सशक्त बनाते हैं, जैसे सूचना

आधारित सहमति, डेटा मिटाने की सुविधा और डिजिटल रूप में नामांकित व्यक्ति को नियुक्त करने की क्षमता, आदि। नागरिक अब उल्लंघनों या अनधिकृत डेटा उपयोग के सामने असहाय महसूस नहीं करेंगे। उनके पास अपनी डिजिटल पहचान को प्रभावी ढंग से सुरक्षित और प्रबंधित करने के लिए उपकरण होंगे।

नियमों को सरलता और स्पष्टता के साथ तैयार किया गया है, यह सुनिश्चित किया गया है कि प्रत्येक भारतीय, चाहे उनके पास तकनीकी ज्ञान कुछ भी हो, अपने अधिकारों को समझ सकता है और उनका प्रयोग कर सकता है। सहमति स्पष्ट शब्दों में मांगी जाती है तथा नागरिकों को अंग्रेजी या संविधान में सूचीबद्ध 22 भारतीय भाषाओं में से किसी में भी जानकारी प्रदान करना अनिवार्य किया गया है, यह रूपरेखा समावेशिता के प्रति हमारी प्रतिबद्धता को दर्शाती है।

बच्चों की सुरक्षा डिजिटल युग में बच्चों को विशेष देखभाल की आवश्यकता है। इसे मान्यता देते हुए, नियम नाबालिगों के व्यक्तिगत डेटा को संसाधित करने के लिए माता–पिता या अभिभावक की सत्यापन

योग्य सहमति को अनिवार्य बनाते हैं। अतिरिक्त सुरक्षा उपाय बच्चों को शोषण, अनधिकृत प्रोफाइल बनाने और अन्य डिजिटल नुकसान से बचाव सुनिश्चित करते हैं। ये प्रावधान भविष्य की पीढ़ी के लिए एक सुरक्षित डिजिटल परिदृश्य बनाने के प्रति हमारे समर्पण को दर्शाते हैं।

भारत की डिजिटल अर्थव्यवस्था एक वैश्विक सफलता की गाथा रही है और हम इस गति को बनाए रखने के प्रति दृढ़ हैं। हमारी रूपरेखा, डिजिटल अर्थव्यवस्था में नवाचार को सक्षम करते हुए नागरिकों के लिए व्यक्तिगत डेटा सुरक्षा सुनिश्चित करती है। विनियमन पर बहुत अधिक जोर देने वाले कुछ अंतरराष्ट्रीय प्रारूपों के विपरीत, हमारा दृष्टिकोण व्यावहारिक और विकासोन्मुखी है। यह संतुलन सुनिश्चित करता है कि नागरिकों की सुरक्षा की जाए और नवाचार भावना को दबाया न जाए, जो हमारे स्टार्टअप और व्यवसायों को प्रेरित करती है।

छोटे व्यवसायों और स्टार्टअप के लिए अनुपालन बोझ कम हो जाएगा। हितधारकों की अलग–अलग क्षमताओं को ध्यान में रखते हुए, नियमों का वर्गीकृत

जिम्मेदारियों के साथ डिजाइन किया गया है। डेटा विश्वास के मूल्यांकन के आधार पर, बड़ी कंपनियों के पास उच्च दायित्व होंगे, जो विकास को बाधित किए बिना जवाबदेही सुनिश्चित करेंगे।

**डिजिटल–प्रथम दर्शन**

इन नियमों के मूल में डिजाइन से डिजिटल दर्शन है। डेटा सुरक्षा बोर्ड मुख्य रूप से एक डिजिटल कार्यालय के रूप में कार्य करेगा, जिसे शिकायतों का समाधान करने और अनुपालन लागू करने का काम सौंपा गया है। प्रौद्योगिकी का लाभ उठाकर, हम दक्षता, पारदर्शिता और गति सुनिश्चित करते हैं। नागरिक शारीरिक उपस्थिति के बिना भी शिकायत दर्ज कर सकते हैं, प्राप्ति की निगरानी कर सकते हैं और समाधान प्राप्त कर सकते हैं। यह डिजिटल–प्रथम दृष्टिकोण सहमति व्यवस्था और डेटा प्रबंधन कार्य तक फैला हुआ है। प्रक्रियाओं को सुव्यवस्थित करके, हम बड़ी कंपनियों के लिए अनुपालन करना और नागरिकों के लिए जुड़ना आसान बनाते हैं, जिससे प्रणाली में विश्वास बढ़ता है।

**समावेशी दृष्टिकोण**

इन नियमों की यात्रा उनके

अभिप्राय जितनी ही समावेशी रही है। डिजिटल व्यक्तिगत डेटा संरक्षण अधिनियम, 2023 के सिद्धांतों पर आधारित, मसौदा नियम विभिन्न हितधारकों से एकत्र किए गए व्यापक इनपुट और वैश्विक सर्वोत्तम तौर–तरीकों के अध्ययन का परिणाम है।

नागरिकों, व्यवसायों और नागरिक समाज से प्रतिक्रिया और सुझाव आमंत्रित करते हुए, हमने सार्वजनिक परामर्श के लिए 45–दिनों की अवधि निर्धारित की है। यह जुड़ाव सामूहिक ज्ञान और भागीदारीपूर्ण नीति निर्माण के महत्व में हमारे विश्वास का प्रमाण है, जबकि यह सुनिश्चित करना है कि यह व्यवस्था न केवल मजबूत हो, बल्कि हमारे सामाजिक–आर्थिक परिदृश्य की अनूठी चुनौतियों के अनुकूल भी हो।

यह सुनिश्चित करने के लिए कि नागरिक अपने अधिकारों और जिम्मेदारियों के बारे में जागरूक हैं, नागरिकों को उनके व्यक्तिगत डेटा से जुड़े अधिकारों के बारे में शिक्षित करने के लिए व्यापक जागरूकता कार्यक्रमों का आयोजन किया जाएगा।

इन नियमों की शुरुआत के साथ, हम न केवल वर्तमान चुनौतियों का समाधान कर रहे हैं

# (पुण्यतिथि विशेष/भारतेन्दु हरिश्चन्द्र) साहित्यिक जागरण के अग्रदूत

**रमेश शर्मा**

अंग्रेजी राज से भारत की मुक्ति के लिए एक ओर सशस्त्र और अहिंसक आंदोलन हुए, वहीं सामाजिक और साहित्यिक जागरण के अभियान भी चले। भारतेन्दु हरिश्चन्द्र ऐसे साहित्यकार थे, जिन्होंने 1857 की क्रांति की विफलता के बाद समाज का मनोबल बढ़ाने के लिए हिन्दी जागरण का अभियान चलाया। परिवार ने उनका नाम हरिश्चन्द्र ही रखा था। साहित्य की अद्भुत साधना के लिए उन्हें भारतेन्दु अर्थात भारत का चन्द्र उपाधि से विभूषित किया गया। उन्होंने अपने सम्मान को नाम के आगे लिखा और भारतेन्दु हरिश्चन्द्र के नाम से प्रसिद्ध हुए। उन्होंने जब होश संभाला तब भारतीय समाज जीवन, हिन्दी साहित्य, और हिन्दी भाषा विषमता से गुजर रही थी। 1857 की क्रांति की विफलता के बाद समाज का मनोबल टूटा हुआ था। विदेशी लेखक ही नहीं अनेक भारतीय मनीषी भी अंग्रेजी में साहित्य रचना करने लगे थे।

ऐसे वातावरण में भारतेन्दु हरिश्चन्द्र ने होश संभाला। और स्वभाषा में रचना करने का अभियान चलाया। उन्होंने स्वयं भी अवधी, ब्रज भाषा और हिन्दी विशेषकर खड़ी बोली में साहित्य रचना आरंभ की

अपितु अन्य लेखकों को भी प्रोत्साहित किया। साहित्य जगत के गरिमामय जिस स्थान पर आज हिन्दी खड़ी बोली प्रतिष्ठित है। इसमें भारतेन्दु हरिश्चन्द्र महत्वपूर्ण योगदान है। घर में साहित्य का वातावरण था। इसका प्रभाव उनके आंख खोलते ही पड़ा। वे बचपन से तुकबंदी करके कविता करने लगे और आसपास घटी घटनाओं की कहानी बनाकर सुनाने लगे थे। सात वर्ष की आयु तक उनकी रचनाएं परिष्कृत होने लगीं थीं। ये रचनाएं उपलब्ध भी हैं।

उन्होंने गद्य, पद्य, कहानी और व्यंग्य ही नहीं, नाटक भी लिखे। उन्हें आधुनिक नाट्य रचना का पितामह कहा जाता है। उनकी रचनाओं में तत्कालीन सामाजिक परिस्थिति में समाज जीवन के

वातावरण दासत्व एवं गरीबी का दर्द, शोषण की असहनीयता और पिछड़ेपन पर समाज का ध्यानाकर्षण है।

उन्हें नव जागरण का कल्पनाकार भी माना जाता है। उनकी जीवन यात्रा कुल पैंतीस वर्ष रही। अपनी इस अल्पजीवन यात्रा में भारतेन्द ने संसार के सामने लगभग सभी साहित्य विधाओं पर इतनी रचनाएं की। इससे लगता है वे प्रकृति से अतिरिक्त प्रज्ञा लेकर संसार में आए थे। ऐसे विलक्षण और दूरदर्शी साहित्य विधा के पुरोधा पुरुष भारतेन्दु हरिश्चन्द्र का जन्म 09 सितंबर 1850 को उत्तर प्रदेश के बनारस में हुआ था। घर में बालक ने जन्म लिया तो परिवार ने नाम हरिश्चन्द्र रखा। आर्थिक रूप से उनके परिवार की पुष्टभूमि बहुत समृद्ध थी। बनारस के प्रमुख धनी परिवारों में गणना होती थी। पिता गोपाल चन्द्र भी अपने समय के प्रसिद्ध कवि थे। घर में हिन्दी और साहित्य कहां का वातावरण था। बालक हरिश्चन्द्र बचपन से ही बहुत कुशाग्र बुद्धि और कल्पनाशील थे। उनकी

स्मरण शक्ति भी अद्भुत थी। जब पांच वर्ष के हुए तो माता का निधन हो गया। इनकी देखभाल दादी ने की। और जब दस वर्ष के हुए तो पिता का भी निधन हो गया।

वे बालवय से ही कविता लेखन करने लगे थे। यह उनकी विलक्षण प्रतिभा ही थी कि वे किशोर वय में ही बाल विबोधिनी पत्रिका, हरिश्चंद्र पत्रिका और कविवचन सुधा पत्रिकाओं के संपादन से जुड़ गए थे।

उन्होंने केवल 18 वर्ष की आयु में कवि वचन सुधा पत्रिका का प्रकाशन आरंभ कर दिया था। उस समय के भारत के ऐसे कोई प्रतिष्ठित विद्वान और साहित्यकार नहीं जिनकी रचनाएं इस पत्रिका में प्रकाशित न हुईं हों। भारतेन्दु को भारत की विविध भाषाओं का ज्ञान था। इनमें अवधि, ब्रजभाषा, बंगला, मराठी, गुजराती, उर्दू और संस्कृत भाषा भी थी। उनका साहित्य लेखन लगभग सभी भाषाओं में हुआ। लेकिन हिन्दी खड़ी बोली और ब्रजभाषा में अधिक। उन्होंने केवल सत्रह वर्ष की

आयु में बांग्ला भाषा के लोकप्रिय नाटक विद्या सुन्दर का खड़ी बोली में अनुवाद किया। इसका मंचन हुआ। फिर खड़ी बोली में स्वयं अपनी नाट्य रचनाएं भी आरंभ की। उनके नाटकों की कथावस्तु और पात्रों का चयन उनका अपना अनुभव होता था। वे बहुत संवेदनशील स्वभाव के थे। जो वो देखते थे वह घटनाक्रम उनके मष्तिष्क में स्थाई स्वरूप ले लेता था और वही नाटकों में रूपांतरित हो जाता था। इन नाटकों का भी मंचन हुआ।

इसीलिए उन्हें हिन्दी थियेटर का पितामह भी कहा जाता है। उनकी साहित्य विधा से प्रभावित काशी के विद्वानों ने उन्हें भारतेन्दु की उपाधि से विभूषित किया। तब उनकी आयु मात्र तीस वर्ष की थी। साहित्य में उनके अद्भुत योगदान और उनसे प्रेरित तत्कालीन साहित्यकारों द्वारा रचित रचनाओं के कारण ही उनके जीवनकाल को भारतेन्दु युग के रूप से जाना जाता है। होश संभालते ही अपने जीवन के प्रत्येक क्षण हिन्दी साहित्य

को समर्पित करने वाले भारत ने 06 जनवरी 1885 र अंतिम सांस ली।

उनकी रचनाओं विविधता है। इसमें भक्ति श्गार और निर्वेग की रचन भी हैं। इनमें दोहा, चौपाई अं छंद भी हैं। उनकी भा परिष्कृत और शुद्ध है। भारतेन्दु को स्वभाषा, अप परंपरा, विरासत और भा राष्ट्र के प्रति गहरी निष्ठा थी। इसकी झलक उनकी साहित् रचनाओं में है। वे सुधारवा थे। उनकी रचनाओं सामाजिक समस्याओं अं कुरीतियों के उन्मूलन का स संदेश है। उन्होंने अपने जीव काल में कुल 72 ग्रंथों र रचना की। उनकी प्रत्ये रचना कालजयी है। यह भारतेन्दु का रचना संस लगभग सभी भाषाओं में फिर भी ब्रजभाषा में उन रचनाएं असाधारण हैं। र रचनाओं में अदभुत श्गार र इनका साहित्य प्रेममय र इनमें सस संग्रह और प्रे माधुरी प्रमुख रचना है।

(लेखक, स्वत टिप्पणीकार हैं।)

# संविधान को संकीर्ण राजनीतिक लड़ाई का उपकरण न बनाएं

**हृदयनारायण दीक्षित**

संविधान के खात्मे को लेकर खासी बहस चली है। भारत का संविधान अनूठा है, अद्वितीय है। यह देश का राजधर्म है। इस संविधान में अनेक लोकतांत्रिक संस्थाएं हैं। सबकी अपनी सीमा है। यह सभी भी संविधान निर्देशित है। सभी वैधानिक संस्थाओं का स्रोत संविधान है। विधायिका, कार्यपालिका और न्यायपालिका की शक्तियां भी संविधान प्रदत्त हैं। संविधान निर्माता भविष्य के भारत के प्रति सजग थे। उन्होंने गहन विमर्श के बाद संविधान बनाया। परस्पर विचार विमर्श अच्छी बात है, लेकिन संविधान को समाप्त करने का दुष्प्रचार करने का विपक्षी दलों का निर्णय अनुचित है। लोकसभा चुनाव के समय संविधान को खत्म करने और बदलने का शोर मचाया गया। विपक्षी दल लगातार आरोप लगाते रहे कि केन्द्रीय सत्ता संविधान के खात्मे पर उतारू है। संविधान समाप्ति जैसी कोई योजना कभी प्रकाश में नहीं आई। न विचार में, न कर्म में और न ही लेखन सहित अन्य अभिव्यक्तियों में भी। संविधान को खत्म करने की अफवाह देश के कोने कोने तक पहुंची। शिक्षित लोग सन्न थे कि संविधान के खात्मे की बात कहां से आई? संसद में विपक्ष के नेता राहुल गांधी संविधान की किताब लेकर फोटो खिंचवा रहे थे।

मजेदार बात है कि संविधान खत्म किए जाने की सूचना संभवतः सबसे पहले उनको ही प्राप्त हुई। यह झूठ देश के मानस में बार–बार आ रहा है। संविधान के खात्मे का दुष्प्रचार करने वाले व्यक्ति/दल/समूह नितांत झूठ का सहारा ले रहे हैं। संविधान बदलने का सबसे बड़ा दुस्साहस 1976 में अधिनियमित 42वें संविधान संशोधन में कांग्रेस ने किया था। दुर्भाग्य से इस संविधान के खात्मे का विषय ठीक से जानने वाले लोगों की संख्या कम है।

संसद और विधान मण्डल और न्यायालयों की बहसों में संविधान की सर्वोपरिता है। संविधान की उद्देशिका में राष्ट्रजीवन के लक्ष्य हैं। उद्देशिका में उल्लिखित भारत को सामाजिक, आर्थिक और राजनीतिक न्याय, विचार अभिव्यक्ति, विश्वास और धर्म उपासना की स्वतंत्रता, अवसर की समता प्राप्त करना मुख्य उद्देश्य है। सुप्रीम कोर्ट ने अपने तमाम निर्णयों में उद्देशिका के महत्व और उपयोगिता की चर्चा की है। बेशक संविधान के अन्य प्रावधानों की तरह उद्देशिका को न्यायालय द्वारा प्रवर्तित नहीं किया जा सकता। लेकिन न्यायालयों के कई निर्णयों में यह शासन का मुख्य घटक है। उद्देशिका ‘हम भारत के लोग’ से शुरू होती है। संविधान सभा को मिली शक्ति भारत के लोगों द्वारा ही अर्जित है। कुछ राजनीतिक दल

जाति और मजहब के आधार पर राजनीतिक समूह या संगठन चलाते हैं। इस प्रकार के दलों द्वारा समाज तोड़ने वाले शब्द चलाए जाते हैं। इनकी बात माने तो संविधान की उद्देशिका में लिखा जाता कि भारत जाति पाति आदि कई संकीर्णताओं में लিপ है। इसे ‘भारत के लोग’ कहना बेकार है। वे कहते हैं कि यहां की जनता केवल कुछ समूहों का गठजोड़ है। जबकि संविधान रचना का उद्देश्य और कारण सुस्पष्ट हैं। प्रत्येक भारतवासी उद्देशिका के अनुरूप ‘हम भारत के लोग’ का हिस्सा है। भारत हजारों वर्ष पहले भी एक राष्ट्र था। वैदिक काल से लेकर आधुनिक काल तक भारत की एक संस्कृति है। इस संस्कृति के कारण ही हम भारत के लोग एक सशक्त राष्ट्र हैं। डॉ. आम्बेडकर ने लिखा है कि, यह बात ठीक है कि भारतवासी परस्पर लड़ते झगड़ते रहते हैं। किन्तु संस्कृति के कारण भारत एक राष्ट्र है। संविधान रचना के उद्देश्य स्पष्ट हैं। पंडित जवाहरलाल नेहरू ने संविधान सभा में उद्देश्य और संकल्प का प्रस्ताव रखा था। संकल्प के अनुसार, प्रभुत्व संपन्न स्वतंत्र भारत की सभी शक्तियां और प्राधिकार उसके संगठक भाग शासन के सभी अंग आम जनों से उत्पन्न हैं।

संकल्प के अनुसार भारत की जनता को सामाजिक, आर्थिक और राजनीतिक न्याय, प्रतिष्ठा

और अवसर की तथा विधि के समक्ष समता, विचार अभिव्यक्ति, विश्वास, धर्म और संगठन बनाने आदि कार्यों की विधि के अधीन स्वतंत्रता होगी। और कहा है कि, राज्य क्षेत्र की अखण्डता, भूमि, समुद्र और आकाश पर उसके प्रभुत्वसंपन्न अधिकार, न्याय और अन्य राष्ट्रों की विधि के अनुसार बनाए रखे जाएंगे। संकल्प के अंतिम आठवें प्रावधान में लिखा है, यह प्राचीन भूमि विश्व में अपना समुचित और गौरवपूर्ण स्थान प्राप्त करेगी, और विश्व शांति तथा मानव कल्याण के लिए स्वेच्छा से अपना पूर्ण सहयोग प्रदान करेगी। संकल्प में उल्लिखित प्राचीन भूमि का अर्थ क्या हो सकता है? सारी दुनिया की भूमि प्राचीन है। भारत के अर्थ में प्राचीन भूमि का अर्थ प्राचीन संस्कृति होना चाहिए। संविधान निर्माताओं ने भारत को संपूर्ण प्रभुत्व संपन्न राष्ट्र बताया है।

स्वाधीनता मिलने तक भारत राष्ट्रकुल का सदस्य था। इंग्लैंड के सम्राट के अधीन राष्ट्रमण्डल में भारत के बने रहने पर आलोचना हुई। प्रत्यक्ष रूप में यह निर्णय उचित नहीं था। सभा में प्रधानमंत्री नेहरू को स्पष्टीकरण देना पड़ा। आखिरकार एक संप्रभु राष्ट्र इंग्लैंड के राजा रानी के प्रति निष्ठा कैसे रख सकता है? आयरलैंड ने रिपब्लिक आफ आयरलैंड एक्ट बनाकर अपने आप को इंग्लैंड से पृथक कर लिया। आलोचनाओं के

बाद कहा गया कि भारत में सम्राट के प्रति निष्ठा स्वीकार्य नहीं है। यह निर्णय प्रधानमंत्रियों के सम्मेलन में लिया गया। प्रधानमंत्री ने घोषणा की कि, प्रभुत्व संपन्न गणराज्य बन जाने के पश्चात भी भारत राष्ट्रकुल का पूर्ण सदस्य बना रहेगा।

लोकमंगल भारत के राष्ट्रजीवन का लक्ष्य रहा है। अनेक महत्वपूर्ण विषय ऐसे भी थे जो संविधान सभा में अंतिम निर्णय तक पारित नहीं किए जा सके। संविधान सभा ने उन महत्वपूर्ण विषयों को भी संविधान में जगह दी। उन्हें राज्य का नीति निर्देशक तत्व कहा है। संविधान के नीति निर्देशक तत्वों (भाग चार–अनुच्छेद 36 से 51) में ऐसे उपयोगी उद्देश्य रखे गए हैं। संविधान में कहा गया है कि प्रशासन और विधि के निर्माण में इन सिद्धांतों का अनुसरण किया जाए। गोवंश का संरक्षण भी ऐसा ही नीति निर्देशक तत्व है। बच्चों को निश्चुल्क शिक्षा प्राप्त कराने का लक्ष्य भी नीति निर्देशक तत्वों में है। शक्ति के पृथक्करण के सिद्धांत भी सम्मिलित हैं। संविधान निर्माताओं की क्षमता भी अद्भुत थी। नीति निर्देशक तत्व किसी न्यायालय द्वारा प्रवर्तित नहीं हैं। वे किसी को सुभाषित लग सकते हैं, लेकिन वस्तुतः सबके लिए मार्गदर्शी हैं। संविधान में राष्ट्रजीवन के सभी मूलभूत विशेषताओं का उल्लेख है। सम्पत्ति

संविधान के बदलने को लेकर इ अफवाहें हैं।

संविधान निर्माता जानते थे नई राष्ट्रीय आवश्यकताओं अनुरूप काम करना कठिन हो इसलिए उन्होंने संविधान संविधान संशोधन का भी स उल्लेख कर दिया। अमेरिका संविधान संशोधन की विधि साक्ष्य भारत में संविधान संशोध की विधि उदार है। इसीलिए भिः भिन्न अवसरों पर अनेक संविध संशोधन हुए हैं। अधिक राजनीतिक कार्यकर्ता भी संविध से नहीं जुड़ते। सामान्य बोलचाल युवा प्रश्न करते हैं कि अमेरिका न्यायपालिका का शासन चलता और ब्रिटेन में संसद का तो भारत किसका शासन चलता है? इस सीधा उत्तर है कि भारत में संविध का शासन है। संविधान सगुण और निर्गुण भी। सगुण में रूप 3 चेहरा देखा जाना चाहिए 3 निर्गुण में आंतरिक भाव। संविध के पक्ष में खड़े होना भक्ति भाव अध्यात्म भाव है और स्र उपासना है। संविधान के एक–ए वाक्य पर निष्ठा रखना, र अंतःकरण में जगह देना निर्गुण कृपया, संविधान को सर्व राजनीतिक लड़ाई का उपकरण बनाएं।

(लेखक, उत्तर प्रदे विधानसभा के पूर्व अध्यक्ष हैं।)



# ऐसे करें बालों को सीधा

आज सीधे बालों का ट्रेंड सा चल गया है। जिनके बाल सीधे ना होकर घुंघराले या लहरदार हैं और वो अपने बालों को सीधा करना चाहते है। आप भी अपने बालों को अस्थायी रूप से सीधा कर सकते हैं, जो कुछ समय तक सीधे रह सकते है। कुछ स्थायी तकनीक अपनाकर आप अपने बालों को लगभग साल भर के लिए सीधा रख सकते हैं। अगर आप अपने बालों को किसी विशेष मौके के लिए सीधे करना चाहते हैं, तो अस्थायी रूप का इस्तेमाल कर सकते हैं। उदाहरण के लिए विवाह या कोई डिन्नर पार्टी। बालों को स्थायी रूप से सीधा करना बहुत महंगा होता है। यह केवल उन लोगों के लिए हैं जो हमेशा के लिए अपने बाल सीधे रखना चाहते है।

**बालों को अस्थायी रूप से सीधा करना**  
विशेष प्रकार के आयरन के प्रयोग से बालों को अस्थायी रूप से सीधा या स्ट्रेट किया जा सकता है। इसके लिए सेरेमिक का प्रयोग किया जाता है, क्योंकि यह सेरेमिक

बालों को गर्मी के नुकसान से बचाता है। जब आप हेयर स्ट्रेटनिंग के लिए खरीदारी करें तो जाने माने ब्राड के साथ तापमान को नियंत्रित करने वाले स्ट्रेटनर ही लें। जब आप हेयर स्ट्रेटनर का प्रयोग करें तो आप कुछ बालों का ध्यान रखें।

❑ हेयर स्ट्रेटनर का ज्यादा तापमान रखकर बालों को नुकसान ना पहुंचाएं।

❑ बिजली के झटके से बचाने के लिए आपको बालों के

सूखने के बाद ही हेयर स्ट्रेटनिंग करनी चाहिए।

❑ जब भी आप बालों पर किसी गर्म उपकरण का उपयोग करें तो बालों को पहले अच्छी तरह कंडीशनिंग कर लें। सरलता से हेयर स्ट्रेटनर का उपयोग करने के लिए बालों के ऊपर की सतह को किसी काटे से ऊपर अटका लें। जड़ों से आरम्भ करते हुए, नीचे के हिस्से के बालों को लें, फिर आयरन को बालों की पूरी लम्बाई पर प्रयोग करें। जब ऊपर के बालों पर आयरन हो जाए तो दूसरे काटों में लगे बालों को निकाल लें और उन्हें सीधा करें, फिर ब्रश कर लें।

**स्थायी रूप से बाल सीधे करना**

यदि आप स्थायी रूप से बाल सीधे करना चाहती हैं तो कुछ रसायन या रेलेक्ज़र का प्रयोग करना होगा। ये बालों को जला कर उन्हें नुकसान पहुंचा सकते हैं। इस कारण अधिकतर विशेषज्ञ इस उपचार को अपने आप घर में करने की तुलना में किसी सलोन में करने की सलाह देते हैं। इसके लिए किसी च्छे पार्लर में ही जायें।

बालों को स्थायी रूप से सीधा करने के लिए कुछ इस प्रकार के रसायन का प्रयोग किया जाता है।

जैसे-

सोडीअम हाइड्रक्सासइड

अमोनीयम थायोग्ला इकोलाइट

बालों को सीधा करने के लिए कई और प्रकार के रसायन का प्रयोग किया जाता है। इसे शैम्पू से आसानी से धोया नहीं जा सकता और यह गर्म मौसम में निकल जाता है। इससे एलर्जी प्रतिक्रिया भी हो सकती है।

**सावधानी**

विभिन्न प्रकार के उपचार बाकों को प्रभावित करते



## दिखें दूसरों से जुदा



कॉलेज में हर दिन दूसरी गर्ल्स से अलग दिखने की चाहत में गर्ल्स कर रही है खास तैयारी। कानपुर की कुछ एक्सपर्ट की टिप्स अपनाकर आप दिख सकती है दूसरों से जुदा..

स्कूलिंग से फ्री होकर कॉलेज का रुख करने वाली गर्ल्स के बीच इन दिनों खास तैयारिया चल रही है। अगर आप भी उनमें से एक है तो नई ड्रेस की शॉपिंग जरूर की होगी। दूसरी कॉलेज गोइंग गर्ल्स की तरह ही आपको भी यह चिंता सता रही होगी कि हमारी जैसी ड्रेस और स्टाइल में कोई दूसरी गर्ल दिख गई तो मजा फिरकिया हो जाएगा। ऐसा मत सोचिए, डिफरेंट लुक पाने के अन्य विकल्प भी है।

**साथ रखें स्टोल्स**

धनकुटी स्थित श्रीकृष्णा बुटीक की फैशन डिजाइनर सारिका अग्रवाल सलाह देती है, अपने बैग में कलरफुल स्टोल्स रखें। यह ब्राइट कलर में होने चाहिए। इनका फायदा आपको तब मिलेगा जब कोई दूसरी गर्ल आप जैसी ही कुर्ती या टॉप पहने होगी। आप कलरफुल स्टोल कैरी कर अलग लुक दिखा सकती है। इन दिनों पलोरेल प्रिंट हैंट है, इसलिए ब्लैक, यलो और पिक स्टोल खरीदें।

**जंक जूईलि का जलवा**

काशी ज्वेलर्स की जूईलि डिजाइनर कृति बताती है, डिफरेंट लुक पाने का सिंपल ऑप्शन है जंक जूईलि। पर्स में इसके दो-तीन ऑप्शन रखें। अगर आपको जूईलि किसी से मेल खाती है तो अपने पास रखे दूसरे ऑप्शन को ट्राय कर सकती है। अगर आपकी ड्रेस दूसरे से मैच खाती है तो भी यह काम की साबित होगी।

मेकअप हो कुछ खास

ब्यूटी एक्सपर्ट अंजली बिताती है, मेकअप में ब्राइट कलर्स से बचें। लाइट कलर को प्राथमिकता में रखें और नेचुरल लुक पाने की कोशिश करें। इन दिनों कॉलेज गोइंग गर्ल्स के लिए आरंज या पलोरोसेंट ग्रीन कलर इन है। कलर्स में आप इन्हे अजमाएं।

**बोल्ड इमेज से बचें**

कॉरिएर काउंसलर व पर्सनॉलिटी डेवलपमेंट एक्सपर्ट संजय मित्रा कहते है, कॉलेज में शुरू से ही बोल्ड इमेज बनाना ठीक नहीं है। ब्राइट कलर्स के शॉर्ट्स और कलरफुल कैप्री की जगह लाग स्कर्ट के ऑप्शन को फालो करें। ज्यादा बातें करना या हर मुद्दे पर तर्क रखना भी आपकी इमेज खराब करेगा। नए फैंड्स से इतनी दूरी बनाकर रखें कि उनकी नजर में आपको पर्सनॉलिटी औरों से जुदा रहे।

## चुनें सही

# शैंपू

बालों को स्वस्थ, चमकदार बनाने के लिए शैंपू का इस्तेमाल सबसे पहला कदम है। बाजार में तमाम किस्म के शैंपू उपलब्ध है, लेकिन क्या वाकई वे आपके बालों के लिए सही है? क्या कभी इस बात पर आपने ध्यान दिया? अगर नहीं तो अपने बालों की किस्म और

जरूरत के मुताबिक कौन सा शैंपू आपको इस्तेमाल करना चाहिए जाने हेयर एक्सपर्ट जावेद हबीब से।

❑ अगर आप बालों को सुबह धोती है और दोपहर तक आपके बाल तैलीय नजर आते है तो इसका मतलब है कि आपके बाल तैलीय हैं। इसके लिए ऑयली हेयर के लिए बना शैंपू प्रयोग करें, क्योंकि इसमें अमोनियम लॉरिल सल्फेट की मात्रा ज्यादा होती है, जो आपके सिर की त्वचा से अतिरिक्त तेल को निकालने में मदद करता है।

❑ अगर आप बहुत सारे स्टाइलिंग प्रोडक्ट्स इस्तेमाल करती है तो आपको क्लैरिफाइंग शैंपू इस्तेमाल करना चाहिए। यह आपके बालों की डीप क्लीनिंग करता है और स्टाइलिंग प्रोडक्ट्स में इस्तेमाल किए गए केमिकल के असर को भी कम करता है।

❑ -कलर रिफ़े़शर शैंपू वेजटेबल डाई से बने होते है और आपके हेयर कलर को लंबे समय तक बरकरार रखने में मदद करते हैं। साथ ही जिस कलर का आपने हेयर कलर लगाया उसी रंग और शेड में उपलब्ध है। यह बालों को शाइन देने के लिए होते है।

❑ अगर आपने अभी-अभी हेयर कलर कराया है और आप उसकी चमक को बरकरार रखना चाहती है तो ऐसा शैंपू इस्तेमाल करें जिसमें अल्ट्रा वॉयलेंट फिल्टर्स हों और माइल्ड क्लीनिंग भी करें ताकि आपके बालों को सूर्य के प्रभाव से खराब होने से बचाने में भी मदद करें। साथ ही हेयर कलर फ्रीका होने से भी बचाए। जागरण सखी



## क्या खूब दिखती हो..

इसमें कोई शक नहीं कि इंसान की पहचान उसके काम और व्यवहार से बनती है, पर यह बात भी सही है कि सबसे पहले लोगों की नजर हमारे बाह्य व्यक्तित्व पर पड़ती है। इस लिहाज से अन्य बातों के साथ ही हमारा पहनावा भी समान रूप में मायने रखता है। यही नहीं, आत्मविश्वास जगाने में भी महत्वपूर्ण है पहनावा। जब ऐसा है तो क्यों न नई डिजाइन्स और पैटर्न के पहनावे को करें वार्डरोब में शामिल। इन दिनों फैशन में है पैरेलल सलवार-कुर्ता। वैसे सामान्य सफेद लेस से सजे कॉटन के प्रिंटेड पैरेलल सलवार-कुर्ते तो बाजार में आसानी से उपलब्ध हैं, पर आप चाहें तो खास मौकों के लिए डिजाइनर पैरेलल सलवार-कुर्ता विशेष रूप से तैयार करवा सकती हैं। इसके लिए कॉटन के बजाय शिफॉन या जॉर्जेट फैब्रिक चुनें और उसमें फ्रेंच शैंटले लेस लगवाएं। याद रखें, गोटा और गोल्डन लेस ट्रेडीशनल लुक देती है, पर फ्रेंच शैंटले लेस पहनावे को बनाएगी ट्रेंडें। यह फ्रेंच शैंटले लेस आप कुर्ते में नीचे की ओर एवं आगे थोक की तरह लगवा

सकती हैं। साथ ही पैरेलल सलवार में नीचे की ओर यह लेस लगवाएं। इसी प्रकार चुनरी पर भी लेस अच्छी लगेगी। पैटर्न और डिजाइन में यह पहनावा लेटेस्ट फैशन के अनुरूप है। वहीं मोती और स्वरोस्की से सजी खूबसूरत फ्रेंच शैंटले लेस पहनावे को भव्यता के साथ ही एक अलग लुक देगी। दोस्त की मैरिज एनिवर्सरी हो या फिर ऑफिस का कोई फंक्शन, हर लिहाज से परफेक्ट है यह पार्टी वेयर ड्रेस।











# कृति सैनन

ने दिया अपने बॉयफ्रेंड को धोखा? सोशल मीडिया पर वायरल हुई यह पोस्ट

बॉलीवुड एक्ट्रेस कृति सैनन अपनी पर्सनल लाइफ को लेकर फिर एक बार सुर्खियों में हैं। आदिपुरुष फेम एक्ट्रेस के पॉडकास्ट का एक क्लिप इंटरनेट पर वायरल है जिसमें वह अपनी निजी जिंदगी के बारे में कह रहे हैं कि अगर किसी ने उनके साथ गलत किया है तो वह उसे दोबारा मौका नहीं दे पाती हैं। एक्ट्रेस के इसी इंटरव्यू के वीडियो पर एक यूजर ने जो कमेंट किया है वो इंटरनेट पर वायरल हो गया है। यह सोशल मीडिया यूजर खुद को एक्ट्रेस का कॉलेज मेट होने का दावा कर रहा है।

**कृति सैनन ने दिया था अपने बॉयफ्रेंड को धोखा**  
सोशल मीडिया यूजर ने कमेंट में लिखा, कृति मेरे कॉलेज जेपी यूनिवर्सिटी से हैं, साथ ही उनका एक काफी रईस बॉयफ्रेंड था। वह उसी बॉयफ्रेंड के पैसों पर निर्भर थीं और यहां तक कि उस बंदे ने एक्ट्रेस को मुंबई शिफ्ट होने में भी मदद की, जहां दोनों साथ में रहते थे। लेकिन पहली फिल्म मिलने के बाद उनका (कृति) का बर्ताव नाटकीय ढंग से बदल गया, और तकरीबन 6 महीने के बाद कृति सैनन ने उसे चीट करना शुरू कर दिया।



**धोखा खाने के बाद वह पूरी तरह टूट गया था**  
कृति सैनन के इस पॉडकास्ट पर यूजर ने आगे लिखा, वह धोखा खाने के बाद पूरी तरह टूट गया था, वह गीक्स फॉर गीक्स के मैनेजर का अच्छा दोस्त था। मैं यह सब इसलिए भी जानता हूँ क्योंकि मैंने उस मैनेजर के अंडर काम किया है। वो मैनेजर, वो बंदा, और मैं, सभी एक ही कॉलेज में पढ़े हैं। हालांकि हम सभी के बैच अलग-अलग थे। इस क्लिप पर कई लोगों ने अपने-अपने रिएक्शन दिए हैं। लोगों ने एक तरफ जहां इस बात पर यकीन नहीं हो रहा है वहीं दूसरी तरफ कृति सैनन के फैस सपोर्ट में आगे आ गए हैं।

**कमेंट सेक्शन में सपोर्ट में आ गए कृति फैस**  
एक सोशल मीडिया यूजर ने लिखा, मुझे नहीं लगता कि यह सच है। वहीं दूसरे ने कमेंट किया गया- मुझे नहीं पता था कि एक वक्त पर कमेंट को लेकर भी रील बनाई जाएंगी। एक सोशल मीडिया यूजर ने पोस्ट किया- यह जाहिर तौर पर झूठ है क्योंकि उसके पिता भी इंडस्ट्री से थे और वह कॉलेज के दिनों से ही मॉडलिंग कर रही है। तो अगर मैं कृति सैनन को पसंद नहीं भी करता तो भी मुझे इस बात पर यकीन नहीं होता। दो पत्नी, तेरी बातों में ऐसा उलझा जिया और आदिपुरुष जैसी फिल्मों का हिस्सा रही कृति सैनन की अगली फिल्म का फैस को बेसब्री से इंतजार है।



## महेश बाबू, प्रियंका चोपड़ा और पृथ्वीराज की फिल्म का बजट हैरान कर देगा, एसएस राजामौली के करियर की

डायरेक्टर एसएस राजामौली, महेश बाबू और प्रियंका चोपड़ा को लेकर अपने करियर की सबसे बड़ी फिल्म बना रहे हैं। इस फिल्म में एक्टर पृथ्वीराज भी होंगे। अब फिल्म के बजट को लेकर खबर सामने आई है। बताया जा रहा है इस फिल्म के लिए प्रोड्यूसर ने 1000 करोड़ रूपए का बजट दिया है। ये अभी तक की सबसे महंगी इंडियन फिल्म होने वाली है जिसे दो भागों में बनाया जाएगा। फिल्म की स्क्रिप्ट पूरी हो चुकी है। शूटिंग इस साल अप्रैल से शुरू होगी। फिल्म 2027 से 2029 के बीच रिलीज होगी। खास बात यह है कि एसएस राजामौली और महेश बाबू ने इस प्रोजेक्ट



के लिए प्रोड्यूसर्स के साथ 40ब की डील की है। बड़े बजट की फिल्म के लिए OTT प्लेटफॉर्म से भी मोटी रकम वसूली जाने की खबर है। प्रियंका चोपड़ा कई हिंदी स्क्रिप्ट पर विचार कर रही थीं। लेकिन एसएस राजामौली के इस प्रोजेक्ट के लिए हां बोलने के लिए एक्ट्रेस छ हफ्तों का लंबा समय ले लिया। उन्हें ग्लोबल स्टार महेश बाबू के साथ देखने का इंतजार हो रहा है। इस फिल्म में पृथ्वीराज भी अहम किरदार में नजर आने वाले हैं। फिल्म फिलहाल प्री प्रोडक्शन में हैं। फिल्म के लिए फैस को दो साल का लंबा इंतजार करना पड़ेगा। बता दें, प्रियंका चोपड़ा को लंबे समय से हिंदी फिल्मों में देखने का इंतजार हो रहा है। एक्ट्रेस आखिरी बार फरहान अख्तर के साथ फिल्म 'द स्काई इज पिंक' में नजर आई थीं। इसके बाद उन्हें फरहान अख्तर की ही अगली फिल्म 'जी ले जरा' में देखने का इंतजार हो रहा था। हालांकि, फिल्म की शूटिंग अभी तक शुरू नहीं हुई है। उम्मीद है आने वाले साल में एक्ट्रेस बॉलीवुड फिल्मों में भी नजर आएंगी।

## फिनाले से पहले टूट जाएगी चुम और श्रुतिका की दोस्ती? अर्जुन की सीख से बिगड़ सकते हैं रिश्ते



बिग बॉस के घर में रिश्तों का बनना और उनका बिगड़ा बेहद आम सी बात है. बिग बॉस 18 में फैमली वीक चल रहा है. कंटेस्टेंट्स के घरवाले उन्हें जीत की तरफ बढ़ने का हौसला देते हुए नजर आए. ज्यादातर कंटेस्टेंट्स के फैमली मेंबर का यही कहना था कि अब फिनाले में महज 15 दिन बाकी हैं और आपको अपने गेम पर ध्यान देना चाहिए. विविथन डीसेना की पत्नी नौरान ने भी उनसे यही कहा था. अब श्रुतिका अर्जुन के पति अर्जुन ने भी उनसे यही कहा है. उनका साफ कहना है कि सारे रिश्तों को साइड रखकर पहले अपने लिए खेलो.शो देखने वाले अब तक ये बात अच्छे से समझ चुके हैं कि इस सीजन में अगर किसी की दोस्ती सबसे अच्छी है तो वो चुम और श्रुतिका हैं. चुम और श्रुतिका एक-दूसरे के लिए काफी कुछ करते हैं. श्रुतिका ने ही चुम को टाइम गाँड भी बनाया है और उन्हें कई बार नॉमिनेशन टास्क के दौरान सेफ भी किया है. इतना ही नहीं श्रुतिका ने तो खुद को नॉमिनेट करके भी उन्हें बचाया है. अब जब फैमली वीक में श्रुतिका के पति घर में आए, तो उन्होंने पहले तो भागकर अपनी पत्नी को गले लगा लिया.

**अर्जुन ने दी श्रुतिका को गेम खेलने की सलाह**  
दोनों एक-दूसरे को देखकर काफी इमोशनल नजर आए, वहीं सोशल मीडिया पर वायरल एक वीडियो में साफ-साफ देखा जा सकता है कि अर्जुन अपनी वाइफ श्रुतिका को गेम की अहमियत समझाते हुए नजर आ रहे हैं. वो उन्हें समझा रहे हैं कि पहले अपने लिए खेलो. दूसरों को बोलो कि मैं तुम्हें पसंद करती हूँ लेकिन पहले मैं अपने लिए खेलूंगी. अर्जुन कहते हैं कि अब ये कुछ मत सोचो. बहुत हो गया. अब आखिरी 15 दिन बचे हैं आपके लिए. आप इस घर में इंजॉय करो. लड़ना है लड़ोग्ंटरनेट करोजिश्तों के बारे में ज्यादा सोचने की जरूरत नहीं है. साफ कही कि अगर कोई टास्क होगा मैं सिर्फ अपने लिए खेलूंगी.अर्जुन आगे कहते हैं कि साफ कह दो सबसे कि मैं तुम्हें या तुम्हें सपोर्ट नहीं करूंगी. ये आखिरी 15 दिन ट्रफी के लिए हैं. मैं ट्रफी के लिए खेलूंगी. ट्रफी मैं किसी के साथ शेयर नहीं करूंगी. दोस्ती मायने रखती है, लेकिन गेम और टास्क में मैं अपने लिए खेलूंगी. इस क्लिप को देखने के बाद हर कोई इसी बात का अंदाजा लगा रहा है कि इन बातों का असर कहीं श्रुतिका और चुन की दोस्ती पर न पड़ जाए. क्योंकि इन दोनों को हमेशा एक-दूसरे के लिए खेलते हुए देखा गया है.

## पंजाबी फिल्मों में पलॉप हुई तो इन 5 एक्ट्रेस को मिला भोजपुरी सिनेमा का सहारा, अब कर रहीं सुपरस्टार्स के साथ काम



भोजपुरी सिनेमा अब धीरे-धीरे बढ़ रहा है और यहां के सितारों को देशभर में पहचान भी मिल रही है. वहीं भोजपुरी गानों की विदेशों में भी सुना जाने लगा है. भोजपुरी सिनेमा से अब पंजाबी फिल्म इंडस्ट्री भी जुड़ रही है और पंजाब के कलाकार भोजपुरी फिल्मों में भी हाथ आजमा रहे हैं. भोजपुरी सिनेमा में ऐसी कई एक्ट्रेस हैं, जो पंजाबी फिल्म इंडस्ट्री में काम कर चुकी हैं और अब भोजपुरी में भी काम कर रहीं हैं.

**भोजपुरी सिनेमा में किस्मत आजमाने आई पंजाबी एक्ट्रेस**  
भोजपुरी फिल्मों में काम करने वाली सभी एक्ट्रेस भोजपुरी समाज से नहीं जुड़ी हैं. कुछ ऐसी एक्ट्रेस हैं जो पंजाबी फिल्म इंडस्ट्री से ताल्लुक रखती हैं, लेकिन भोजपुरी फिल्मों में भी अब एक्टिव हैं, वो एक्ट्रेस कौन-कौन सी हैं, आइए जानते हैं.

### जैज सोढ़ी

पंजाबी एक्ट्रेस जैज सोढ़ी ने दिनेश लाल के साथ फिल्म आए हम बारात लेके में काम किया है. इसके अलावा उन्होंने कुछ भोजपुरी गानों में भी अपनी अदाएं दिखाई हैं. वहीं पंजाबी फिल्मों में जैज ने 'फैमिली 420 वन्स अगेन' और 'मैं तेरी तू मेरा' जैसी फिल्मों की हैं.

### प्रियंका खेरा

पंजाबी एक्ट्रेस प्रियंका खेरा ने कई पंजाबी टीवी सीरियल में काम किया है. इसके अलावा 'रिश्ता क्या कहलाता है' में भी इन्होंने काम किया है. अब प्रियंका भोजपुरी फिल्मों में भी नजर आती हैं और इन्हें पवन सिंह के साथ हिंदी गाने 'याद आती नहीं' में देखा गया.

### स्वाति चौहान

पंजाबी म्यूजिक एल्बम में नजर आ चुकी एक्ट्रेस स्वाति चौहान भी भोजपुरी सिनेमा का हिस्सा हैं. उन्होंने पवन सिंह के साथ एक गाना 'तुम्हारे सिवा' में काम किया. भोजपुरी स्टार के साथ काम करने से पहले स्वाति पंजाबी म्यूजिक एल्बम में भी नजर आ चुकी हैं.

### रेणुका पवार

पंजाबी एक्ट्रेस रेणुका पवार हरियाणवी और पंजाबी म्यूजिक वीडियो में नजर आ चुकी हैं. उन्होंने पवन सिंह के साथ हिंदी म्यूजिक वीडियो में काम किया और कुछ भोजपुरी फिल्मों के साथ भी जुड़ी हैं.

### नेहा मलिक

पंजाबी एक्ट्रेस नेहा मलिक भी भोजपुरी सिनेमा से जुड़ चुकी हैं. इन दिनों वो सोशल मीडिया सेंसेशन बनी हुई हैं. नेहा कई पंजाबी म्यूजिक वीडियो में नजर आई हैं और खेसारी लाल के साथ वो हिंदी गाना 'तेरे मेरे दरमियां' म्यूजिक वीडियो में नजर आई थीं.





# विकसित भारत के लिए नए क्षेत्रीय विकास केंद्रों को बढ़ाती भारतीय रेल



## नरेन्द्र मोदी

प्रधानमंत्री

के कर कमलों द्वारा

उत्तर रेलवे के नये जम्मू रेलवे डिवीजन

एवं

दिवन सिटी सिकंदराबाद-हैदराबाद में चर्लपल्ली न्यू टर्मिनल स्टेशन

का

शुभारम्भ

और

ओडिशा में रायगड़ा रेल मंडल भवन

का

शिलान्यास

(वीडियो कॉन्फ्रेंसिंग के माध्यम से)



6 जनवरी 2025 | समय: प्रातः 11:00 बजे



विशेषताएं



### नया जम्मू रेल मंडल

- भारत के प्रमुख शहरों और कस्बों को जम्मू-कश्मीर क्षेत्र से जोड़ेगा, जिससे लोगों की लंबे समय से चली आ रही मांग होगी पूरी।
- व्यापार, पर्यटन और आर्थिक अवसरों को बढ़ावा देकर क्षेत्र में विकास के लिए बनेगा गेम-चेंजर।
- जम्मू-कश्मीर के क्षेत्रों, जैसे उधमपुर-श्रीनगर-बारामूला और लेह-लद्दाख, को भारत के प्रमुख गंतव्यों से जोड़कर एकता और विकास को करेगा सुदृढ़।

### रायगड़ा रेल मंडल भवन

- डिविजनल कंट्रोल ऑफिस, पर्यावरण-अनुकूल स्टाफ आवास और आधुनिक सुविधाओं के साथ कोरापुट, रायगड़ा और कालाहांडी में रेलवे संचालन को सशक्त बनाएगा।
- सुव्यवस्थित रेलवे प्रबंधन से ओडिशा में रेल संचालन की दक्षता को मिलेगा बढ़ावा।
- दक्षिण ओडिशा के जनजातीय क्षेत्र में कनेक्टिविटी को मजबूत करते हुए, विकास एवं आर्थिक प्रगति को मिलेगा बढ़ावा।

### तेलंगाना में चर्लपल्ली न्यू टर्मिनल स्टेशन

- दिवन सिटी में चर्लपल्ली पर विश्वस्तरीय, पर्यावरण-अनुकूल टर्मिनल, जो प्रदान करेगा उच्च स्तरीय सुविधाएं।
- इस से सिकंदराबाद, हैदराबाद और काचीगुडा के मौजूदा टर्मिनलों पर दबाव होगा कम।
- नई ट्रेनों के संचालन को सक्षम बना कर, तेलंगाना व आसपास के क्षेत्रों के लोगों के लिए बढ़ाएगा कनेक्टिविटी।

### गरिमामयी उपस्थिती

#### अश्विनी वैष्णव

केंद्रीय मंत्री रेल, सूचना एवं प्रसारण,  
इलेक्ट्रॉनिक्स और सूचना प्रौद्योगिकी

#### मनोज सिन्हा

लेफ्टिनेंट गवर्नर  
जम्मू कश्मीर

#### उमर अब्दुल्ला

मुख्यमंत्री, जम्मू कश्मीर

#### डॉ. जितेन्द्र सिंह

केंद्रीय राज्य मंत्री विज्ञान एवं प्रौद्योगिकी (स्वतंत्र प्रभार)  
पृथ्वी विज्ञान मंत्रालय (स्वतंत्र प्रभार), प्रधानमंत्री कार्यालय में  
राज्य मंत्री, कार्मिक, लोक शिकायत एवं पेंशन मंत्रालय,  
परमाणु ऊर्जा विभाग और अंतरिक्ष विभाग

#### वी. सोमन्ना

केंद्रीय राज्य मंत्री,  
रेल और जल शक्ति

#### रवनीत सिंह

केंद्रीय राज्य मंत्री रेल  
और खाद्य प्रसंस्करण उद्योग

#### सतीश शर्मा

माननीय खाद्य, नागरिक आपूर्ति एवं उपभोक्ता  
मामले, परिवहन, विज्ञान एवं प्रौद्योगिकी,  
सूचना प्रौद्योगिकी, युवा सेवाएं एवं खेल तथा  
कृषि एवं प्रशिक्षण विभाग मंत्री

#### गुलाम अली खटाना

संसद सदस्य

#### जुगल किशोर

संसद सदस्य



पर लाइव प्रोग्राम देखें